

दैनिक

बढ़ता राजस्थान

● Since : 2004

//// कदम बढ़ाये, सच के साथ ///

वर्ष : 12 | अंक : 288 टोंक | शुक्रवार,04 जुलाई, 2025 | आषाढ़, शुक्ल पक्ष नवमी संवत्-2082 |भारत सरकार से विज्ञापनों के लिए स्वीकृत | RNI NO. RAJHIN/2013/52026 | मूल्य : ₹ 4.00 | पृष्ठ : 08

भव्य कलश यात्रा के साथ आज से शुरू होगा तीन दिवसीय प्राण प्रतिष्ठा महोत्सव

बाबा श्याम, लक्ष्मीनारायण भगवान, बालाजी एवं शिव परिवार की मूर्तियां होगी स्थापित

सभी तैयारियां पूरी, आयोजन स्थल महोत्सव के लिए सज घज कर तैयार

बढ़ता राजस्थान

मालपुरा (कृष्णचन्द्र विजय)। मालपुरा क्षेत्र की धार्मिक नगरी डिंगी में नुक्कड़ चौराहे से डिंगी की ओर जाने वाले मुख्य सड़क मार्ग पर श्री श्याम मित्र मण्डल पदयात्रा संघ मालपुरा द्वारा नवनिर्मित श्री धाम डिंगी में 4 से 6 जुलाई तक होने वाले विशाल एवं भव्य प्रतिष्ठा महोत्सव की सभी तैयारियां पूर्ण हो चुकी हैं तथा आयोजन स्थल महोत्सव के लिए सज घज कर तैयार हो चुका है। संघ के पवन मेन्दवास्या ने बताया कि संघ के तत्वावधान में श्रीधाम डिंगी में 4 से 6 जुलाई तक श्री धाम डिंगी में विशाल एवं भव्य प्राण प्रतिष्ठा महोत्सव का आयोजन होगा। महोत्सव के अन्तर्गत श्री धाम में बाबा श्याम सहित लक्ष्मीनारायण मन्दिर, वीर बालाजी एवं शिव परिवार की मूर्तियां स्थापित की जाएगी। महोत्सव के अन्तर्गत 4 जुलाई को

कलश यात्रा, मण्डप स्थापना, मण्डप अर्चना व अग्नि स्थापना, 5 जुलाई को नित्यार्चन, मूर्ति अधिवास व हवन तथा 6 जुलाई को मूर्ति अवमत स्नान, मूर्तियों का शेष हवन व महाआरती होगी। उन्होंने बताया कि इसी क्रम में 6 जुलाई को कार्यक्रम स्थल पर दोपहर एक बजे विशाल भजनामृत रसगंगा का आयोजन होगा। जिसमें गायक अविनाश शर्मा, आदित्य छीपा सहित अन्य कई कलाकार भजन प्रस्तुत करेंगे। इसके अलावा संघ के तत्वावधान में श्री धाम डिंगी में हर वर्ष की भांति इस वर्ष पदयात्रा लक्खी मेले के पावन अवसर पर 1 से 5 अगस्त तक विशाल भण्डारे का आयोजन किया जाएगा। उन्होंने बताया कि कार्यक्रम की सभी तैयारियों पूरी हो चुकी हैं। महोत्सव को भव्य एवं आकर्षक बनाने के लिए सेवादार दिन रात कड़ी मेहनत कर रहे हैं। अब महोत्सव की सभी तैयारियों को अन्तिम रूप प्रदान किया जा रहा है। कार्यक्रम को आकर्षक तरीके से सजाया जाकर रंगीन व दृधिया रोशनी से जगमग किया गया है। कार्यक्रमों लेकर पहुंचे पवित्र ज्योति व मूर्ति उन्होंने बताया कि प्राण प्रतिष्ठा महोत्सव के लिए बाबा श्याम की मूर्ति व पवित्र ज्योति को खाटू धाम व रींगस धाम से संघ के कार्यकर्ता लेकर गुरुवार को देर शाम श्री धाम डिंगी पहुंच चुकी है।

बीसलपुर बांध में 30 घंटे में आया 2 फीट पानी:जल स्तर पहुंचा 313.28 आरएल मीटर, जिले में औसत 14 एमएम बारिश हुई

टोंक (का.स.)। बीसलपर बांध के भराव क्षेत्र भीलवाड़ा, चित्तौड़गढ़ क्षेत्र में बुधवार को हुई तेज बारिश के बाद बीसलपुर बांध में पानी की आवक तेज हो गई है। पिछले 32 घंटे में गुवार दोपहर 12 बजे तक दो फीट (64 सेंटीमीटर) पानी की आवक हुई है। इसी के साथ बांध का जल स्तर आज सुबह 10 बजे तक 313.28 आर एल मीटर हो गया है। जलस्तर 30 घंटे में ही 2 फीट से ज्यादा बढ़ गया है। वहीं जिले में बीते 24 घंटे में सुबह 8 बजे तक जिले में औसत बारिश 14 एमएम हुई है। गुरुवार को भी जिला मुख्यालय समेत कुछ स्थानों को छोड़कर जिले के अधिकांश स्थानों पर तेज बारिश हुई है। इससे सड़कें दरिया बन गईं। सबसे ज्यादा बारिश नासिरदा और पनवाड़ में 30-30 एमएम बारिश हुई है। इसके अलावा चांदसेन 20 रूल् लांबाहरिसिंह 15 एमएम, माशी 19 रूल् ठीकरिया 20 रूल् टोरडी सागर 10 रूल् बारिश हुई है। आज भी कई जगह बारिश हुई है। जिले में मौसम सुहावना बना हुआ है। अभी भी काले बादल छाये हुए हैं। तापमान भी गिरा है। ज्ञात रहे कि जिले में 19 दिन से बारिश का मौसम बना हुआ है। आये दिन जिले में बारिश हो रही है। बीते 24 घंटे में जिले के कई स्थानों पर तेज बारिश हुई। बीसलपुर बांध परियोजना के ड्रश्वह मनीष बंसल ने बताया कि बीसलपुर बांध क्षेत्र में बीते 30 घंटे में दोपहर 12 बजे तक 64 सेमी जल स्तर बढ़ा है। आज बांध का जल स्तर कल की तरह 313.28 आर एल मीटर हो गया है। वहीं अभी बांध में कुल भराव क्षमता 38.703 टी एम सी के मुकाबले 23.880 टी एम सी पानी है। त्रिवेणी 4.420 मीटर बढ़ रही है।

रणथंभौर में अनदेखी : वीवीआईपी के बेटे ने जंगल से उठाया हीरण का सींग, कराया फोटो शूट, लगाया सफारी के गेट पर ताला



बढ़ता राजस्थान

सवाईमाधोपुर (राकेश शर्मा)। रणथम्भौर में पार्क भ्रमण के अंतिम दिन शाम की पारी में एक वाइल्ड लाइफ फोटोग्राफर प्रिया अग्रवाल अपने बेटे के साथ भ्रमण पर गई थी। इस दौरान जोन दो में भ्रमण के दौरान उनके बेटे ने हीरण के सींग उठाकर रख लिए और जंगल में गुड़ा चौकी के पास फोटो सेशन करवाया। जानकारी लगने पर वनविभाग ने इन्हें ज्त किया।

बच्चे के साथ खुद ने गेट पर लगाया ताला

गौरतलब है कि पार्क भ्रमण का 30 जून को अंतिम दिन था। इस दौरान शाम की पारी के बाद जोन के गेट पर उक्त महिला फोटोग्राफर्स ने वनकर्मी को साइड कर खुद बच्चे के साथ जोन के गेट का ताला लगाया। जबकि यह कार्य वनकर्मियों का है। इसके बाद बच्चे ने ही वनकर्मियों को चाबी लौटाई। इस संबंध में सोशल मीडिया पर वीडियो भी वायरल हो रहा है।

महिला वाइल्ड लाइफ फोटोग्राफर का विवादों से रहा है नाता

महिला वाइल्ड लाइफ फोटोग्राफर प्रिया अग्रवाल का विवादों से नाता रहा है। पहले भी इनका मामला सामने आ चुका है। कई साल पहले वन विभाग के जोन दस में एक बाघिन के छोटे शावकों के साथ नजर आने पर उस इलाके में पर्यटन वाहनों के प्रवेश को बंद किया था। तब भी नियमों को ताक में रखकर इस महिला वाइल्ड लाइफ फोटोग्राफर ने बाघिन और छोटे शावकों का फोटो सेशन कर इन्हें सोशल मीडिया पर पोस्ट किया था।

भाजपाईयों ने गौसेवा के साथ मनाया प्रदेशाध्यक्ष व मंडल अध्यक्ष का जन्मदिवस

बढ़ता राजस्थान

मालपुरा (कृष्णचन्द्र विजय)। मालपुरा क्षेत्र के भाजपाईयों ने प्रदेशाध्यक्ष मदन राठौड़ व भाजपा मंडल अध्यक्ष जिनेंद्र मेन्दवास्या का जन्म दिवस गौ सेवा के साथ मनाया। मालपुरा क्षेत्र के भाजपाई घाटी रोड स्थित श्री रामनारायण गौ शाला पहुंचे। यहां भाजपा प्रदेशाध्यक्ष मदन राठौड़ के जन्म दिवस के मौके पर गायो को चारा व गुड़ खिलाया। इस दौरान मौजूद भाजपाईयों ने भाजपा शहर मंडल अध्यक्ष जिनेंद्र मेन्दवास्या का जन्मोत्सव भी मनाया।

सात व्यवसायिक भूखण्डों की निलामी से पालिका को हुई 5 करोड़ 60 लाख रूपये की रिकार्ड आय

बढ़ता राजस्थान

मालपुरा (कृष्णचन्द्र विजय)। नगरपालिका मालपुरा द्वारा

मालपुरा जयपुर रोड पर वन विभाग की नर्सरी के आगे सात व्यवसायिक भूखण्डों की ई निलामी से 5 करोड़ 60 लाख रूपये की रिकार्ड आय हुई है। इस संबंध में जानकारी देते हुए पालिका के अधिशासी अधिकारी – उपखण्ड अधिकारी अमित कुमार चौधरी ने बताया कि प्रदेश के जलदाय मंत्री कन्हैयालाल चौधरी के आदेशानुसार पालिका की आय बढ़ाने के उद्देश्य से अतिक्रमण हटाए जाने का अभियान चलाया गया। इस अभियान में मालपुरा जयपुर रोड पर वन विभाग की नर्सरी के आगे भी अतिक्रमण हटवाए जाने के बाद मुक्त हुई जमीन पर व्यवसायिक भूखण्ड का नक्शा तैयार करवाया गया। उन्होंने बताया कि नक्शा बनाने के बाद पालिका प्रशासन ने प्रथम खेप में मौके पर पहले सात व्यवसायिक भूखण्डों की ई निलामी की गई। जिसमें पालिका को रिकार्ड आय प्राप्त हुई। जिसके बाद पालिका प्रशासन ने मौके पर सात व्यवसायिक भूखण्डों को ई निलामी के जरिए विक्रय गया। इस ई निलामी में लोगों ने बढ़ चढ़ कर भाग लिया और खुल कर बोली लगाई। बीति देर शाम समाप्त हुई बोली के बाद बनी रिपोर्ट के अनुसार भूखण्ड सं. 14 की 87 हजार , भूखण्ड संख्या 13 की 85 हजार रूपये, भूखण्ड संख्या 12 की95 हजार रूपये, भूखण्ड संख्या 11 की 96 हजार रूपये, भूखण्ड संख्या 10 की 89 हजार रूपये, भूखण्ड संख्या 9 की 91 हजार 500 तथा भूखण्ड संख्या 8 की 90 हजार रूपये प्रति वर्ग गज की बोली छूटी। उन्होंने बताया कि नगरपालिका मालपुरा को इन सात व्यवसायिक भूखण्डों की ई निलामी से पालिका को कुल 5 करोड़ 60 लाख रूपये की आय प्राप्त हुई। पिछले दिनों मौके पर सात व्यवसायिक भूखण्डों को पहले ही ई निलामी के माध्यम निलाम किए जा चुके हैं। उन्होंने अभी मौके पर और व्यवसायिक भूखण्डों की ई निलामी की कर पालिका की आय बढ़ाने के प्रयास किए जाएंगे।



खुलासा : एमपी के बॉर्डर पर बाघों का शिकार

रणथम्भौर के बाघ होने की आशंका, शिकारियों ने पूछताछ में उगला सच

बढ़ता राजस्थान

सवाईमाधोपुर । मध्य प्रदेश बॉर्डर पर बाघों के शिकार का चौकाने वाला मामला सामने आया है। गौरतलब है कि स्टेट टाइगर स्ट्राइक फोर्स, शिवपुरी, श्योपुर और रणथम्भौर नेशनल पार्क की संयुक्त टीम ने गत दिनों सवाईमाधोपुर, श्योपुर और कर्हाल मार्ग

पर घेराबंदी कर छह शिकारियों को गिरफ्तार किया था। शिकारियों ने पूछताछ में तीन तेंदुए और तीन बाघों का शिकार करना स्वीकार किया है। इसकी पुष्टि फॉरेंसिक रिपोर्ट से भी हो चुकी है। ये बाघ रणथम्भौर के हैं या नहीं इसकी पुष्टि के लिए बाघों के अवशेषों को जांच के लिए नेशनल इंस्टिट्यूट और बायोलोजिकल साइंसेंज बेंगलुरु भेजा गया है।

ये हुए हैं गिरफ्तार

वन विभाग की संयुक्त टीम की कार्यवाही में आरोपी दौजी भील पुत्र शंकर भील निवासी दौसा, सुनीता भील पत्नी दौजी भील निवासी दौसा और

आरोपी राजाराम मोगया निवासी टोंक हैं। इसके अलावा टीम ने बेस्ता भील निवासी कर्हाल, बनौराम मोगया निवासी शिवपुरी, नरेश उर्फ कल्लू निवासी कोलारस शिवपुरी की भी गिरफ्तार किया था। ये सभी आरोपी वर्तमान में केन्द्रीय जेल शिवपुरी में बंद हैं।

ये बाघ-बाघिन हैं लापता

रणथम्भौर से अब तक कई बाघ-बाघिन इलाके की तलाश में रणथम्भौर से निकलकर एमपी के जंगलों में पहुंच चुके हैं। इनमें बाघ टी-38, टी-72,

टी 132, टी-136 आदि कई बाघ-बाघिन हैं। वहीं, वन विभाग से मिली जानकारी के अनुसार जून 2022 से मई 2024 के बीच करीब पांच बाघ-बाघिन लापता हैं।

इनमें बाघिन टी-79, टी-131, टी-138,टी-139 व टी-2401 आदि शामिल हैं। रणथम्भौर से एमपी के कूनों और माधव नेशनल पार्क तक प्राकृतिक टाइगर कॉरिडोर है। रणथम्भौर से निकलकर कई बाघ-बाघिन एमपी के जंगलों की ओर आ जाते हैं। ऐसे में शिकार किए गए बाघ-बाघिन का संबंध रणथम्भौर से हो सकता है।

संस्करण:टोंक,जयपुर, अलवर एवं कोटा

मुख्यमंत्री ने पं. दीनदयाल उपाध्याय अंत्योदय संबल पखवाड़े के अंतर्गत शिविर का किया अवलोकन

किसान, युवा, मजदूर, महिला का उत्थान हमारी प्राथमिकता : भजन लाल

मुख्यमंत्री ने की बालेर-करणपुर सड़क निर्माण की घोषणा

बढ़ता राजस्थान

सवाईमाधोपुर (राकेश शर्मा)। मुख्यमंत्री भजनलाल शर्मा ने कहा कि अन्तिम पायदान पर बैठे व्यक्ति के उत्थान से ही सशक्त राष्ट्र का निर्माण किया जा सकता है। शर्मा गुरुवार को सवाई माधोपुर खण्डार उपखण्ड में बालेर के राजकीय उच्च माध्यमिक विद्यालय में पंडित दीनदयाल उपाध्याय अंत्योदय संबल पखवाड़े के दौरान आयोजित जनसभा को संबोधित कर रहे थे। उन्होंने कहा कि इस अभियान का उद्देश्य है कि प्रशासन और जनता के बीच कोई खाई नहीं हो तथा कोई भी व्यक्ति विकास को मुख्य धारा से छूट ना जाए। उन्होंने कहा कि सवाई माधोपुर में इन शिविरों के माध्यम से अब तक सोमाज्ञान के 410, रास्तों के 228, आपसी सहमति से बंटवारे के 161 प्रकरणों का निस्तारण कर स्वामित्व के 689 कांड वितरित, 33 हजार 414 पौधों के वितरण सहित विभिन्न जनहित के कार्य किए गए।

शर्मा ने कहा कि हमारी सरकार प्रत्येक विधानसभा क्षेत्र के विकास एवं उन्नयन के लिए काम कर रही है। खंडार विधानसभा क्षेत्र के विकास कार्यों के लिए 350 करोड़ रुपए आवंटित किए गए हैं। उन्होंने कहा कि इस क्षेत्र के शिवाड़ और बरगारवण्डा खुर्द में 132 केवी जीएफएस की स्थापना, विभिन्न सड़कों का चौड़ाईकरण तथा बनास नदी रपट निर्माण सहित विभिन्न निर्माण कार्य करवाए जा रहे हैं। खंडार सामुदायिक स्वास्थ्य केंद्र का उप जिला चिकित्सालय में क्रमोजन, राम

युवाओं को रोजगार के पर्याप्त अवसर उपलब्ध कराने के लिए कृत्संकल्पित

मुख्यमंत्री ने कहा कि राज्य सरकार प्रदेश की प्राथमिकताओं को पूरा करने के लिए कृत्संकल्पित होकर कार्य कर रही है! शर्मा ने कहा कि हम युवाओं को रोजगार के पर्याप्त अवसर उपलब्ध कराने के लिए कृत्संकल्पित हैं तथा 5 साल में 4 लाख सरकारी व 6 लाख निजी क्षेत्र में रोजगार के अवसर उपलब्ध करवा रहे हैं। मुख्यमंत्री ने प्रतिबद्धता जताई कि हमारी सरकार राज्य के विकास में कोई कोर-कसर नहीं छोड़ेगी।

जल सेतु परियोजना के तहत एनीकट निर्माण, पांचोलास से फलौदी सड़क मार्ग तथा आरसीसी कल्वर्ट ऑन कल्याणपुरा नाला विद अप्रोच सीसी रोड सहित विभिन्न निर्माण कार्य भी करवाए जाएंगे। इस दौरान मुख्यमंत्री ने 10 करोड़ रुपए की लागत से बालेर-करणपुर सड़क का निर्माण कराने की भी घोषणा की। इस दौरान मुख्यंत्री ने विभिन्न योजनाओं के लाभार्थी प्रवीण बैरवा (एनएफएसए), सरोज (कन्यादान योजना), सम्पत्ति देवी (वृद्धावस्था पेंशन), रामवीर मीना (स्वामित्व पट्टा) तथा श्रीमती मीना देवी (पीएम आवास योजना) को प्रमाण-पत्र एवं चैक वितरित किए। इससे पहले मुख्यमंत्री ने समारोह परिसर में वृक्षारोपण कर पर्यावरण संरक्षण का संदेश दिया। उन्होंने पंडित दीनदयाल उपाध्याय संभागीय आयुक्त भरतपुर डॉ. टीना सोनी, महानिरीक्षक पुलिस रेंज भरतपुर राहुल आर्योजित शिविर का अवलोकन किया।



इस दौरान विभिन्न योजनाओं के लाभार्थियों को लाभार्जित किया गया। इस अवसर पर आमजन ने शिविर अपने प्रकरणों के त्वरित निस्तारण के लिए मुख्यमंत्री का आभार जताया। समारोह में खण्डार विधायक जितेंद्र गोठवाल, संभागीय आयुक्त भरतपुर डॉ. टीना सोनी, महानिरीक्षक पुलिस रेंज भरतपुर राहुल प्रकाश, मुख्य वन संरक्षक अनूप के.आर.,

जिला कलक्टर काना राम, पुलिस अधीक्षक ममता गुप्ता, पूर्व सांसद सुखबीर सिंह जौनापुरिया, पूर्व विधायक गंगापुर मानसिंह गुर्जर, खण्डार प्रधान नरेंद्र चौधरी, उप वन संरक्षक एवं उपक्षेत्र निदेशक रामानंद भाकर, उप वन संरक्षक सुनील कुमार सहित अन्य अधिकारी, जनप्रतिनिधि, लाभार्थी एवं आमजन उपस्थित रहे।

रोडवेज : खाली दौड़ रही जयपुर से कैलादेवी जाने वाली एसी बस



गई रोडवेज की एसी बस को सपोटरा से गंगापुरसिटी मे यात्रियों के टोटे से जुझना पड़ रहा है। हालांकि गंगापुरसिटी से जयपुर तक का पर्याप्त यात्री भार मिल रहा है।

बस का समय बदले तो ज्यादा लाभ

शहर के लोगों का कहना है कि रोडवेज की एसी बस सुबह जयपुर से चलकर दोपहर बाद कैलादेवी पहुंची है। वहीं शाम को खाना कर रात में जयपुर ठहरती है। जबकि जिले से

सुबह जयपुर के लिए यात्री भार निकलता है व शाम को वापसी होती है। आरएसआरटीसी रिटायर्ड एम्प्लाइज यूनियन के सचिव पूरण शर्मा ने बताया कि एसी बस को शाम को जयपुर व सुबह कैलादेवी के संचालित किया जाए तो लोगों को लाभ मिलने के साथ पर्याप्त यात्री भारी मिलेगा। सपोटरा-जयपुर एसी बस को सुबह संचालित करने से यात्री भार मिल रहा है।

इनका कहना

कैलादेवी मार्ग की बस को अभी अपेक्षित यात्री भार नहीं मिल रहा है। फिलहाल इपीकेएम की 35 रुपए के लक्ष्य की तुलना में 30 से कम है। यात्री भार बढ़ने के साथ इसमें भी इजाफा होगा। बस का नियमित संचालन हो रहा है।

- हेमेंद्र सिंह गहलोत, मुख्य प्रबंधक

मुख्यमंत्री के आश्वासन पर पुन : वापस शुरू हुआ मंडी व्यापार

निवाई (का.स.)। मुख्यमंत्री के आश्वासन पर राजस्थान खाद्य पदार्थ संघ के आह्वान पर मंडी व्यापार मंडल के व्यापारियों ने गुरुवार से कृषि उपज मंडी व्यापार पुनः शुरू कर दिया है। व्यापार मंडल के संरक्षक ताराचन्द बोहरा व राजेन्द्र चौधरी ने बताया कि राजस्थान खाद्य पदार्थ संघ के आह्वान पर व्यापार मंडल के तत्वावधान में मंडी व्यापारियों द्वारा केकेएफ बढ़ाने की मांग को लेकर 5 दिन के लिए कृषि उपज मंडी व्यापार बंद रखने का निर्णय लिया था। उन्होंने बताया कि कृषि उपज मंडियों में शुरू हुई हड़ताल को लेकर देर शाम मुख्यमंत्री द्वारा शुल्क वृद्धि वापस लेने के आश्वासन के बाद मंडी व्यापारियों ने हड़ताल समाप्त कर दी। इससे पहले बुधवार की शाम को वन एवं पर्यावरण मंत्री के साथ राजस्थान खाद्य पदार्थ व्यापार संघ के अध्यक्ष बाबूलाल गुप्ता के नेतृत्व में मंडी व्यापारियों का दल मुख्यमंत्री भजनलाल शर्मा से मिला। जिस पर मुख्यमंत्री ने व्यापारियों को शुल्क वापसी का आश्वासन दिया। इसके चलते मंडी व्यापारियों ने हड़ताल वापस ले ली और गुरुवार से मंडी व्यापार को पुनः शुरू कर दिया। इस दौरान मंडी व्यापारियों ने मुख्यमंत्री भजनलाल शर्मा को पुष्पगुच्छ भेंट करके स्वागत किया। इस अवसर पर ओमप्रकाश चंवरिया, शिवप्रकाश पारीक, संजयकुमार भाणजा, केदार खण्डेलवाल, सुशील गिन्दोडी, योगेन्द्र कुमार, पारस जैन, दीपक गुप्ता, सुरेन्द्रकुमार बेनीलाल, ज्ञानचंद, कमल पहाड़ी, रामेश्वर चैधरी, राजेंद्र टोडवाल, अमित धामणी, शिवकुमार धीया, राजेंद्र चैधरी एवं विमल जैन सहित सभी सदस्य मौजूद थे।



कोटपूतली का हाल बेहाल : सिवरेज लाइन के लिए खोदे गए गड्ढे में समाई पिकअप,बीच बाजार धंसी पानी सप्लाई की पिकअप

बढ़ता राजस्थान

कोटपूतली (बिह्लूराम सैनी)। शहर के बीचोंबीच स्थित मुख्य बाजार क्षेत्र में उस समय अफरा-तफरी मच गई जब पानी सप्लाई की एक पिकअप गाड़ी अचानक सड़क पर बने गड्ढे में धंस गई। यह गड्ढा



नगर पालिका द्वारा सिवरेज लाइन डालने के लिए खोदा गया था। प्राप्त जानकारी के अनुसार, सिवरेज लाइन का काम पिछले कई दिनों से चल रहा है, लेकिन गड्ढों को खुला छोड़ देने और उचित चेतावनी संकेतक नहीं लगाने के कारण यह हादसा हुआ। प्रत्यक्षदर्शियों के मुताबिक, पिकअप जैसे ही गड्ढे के पास पहुंची, सड़क धंस गई और वाहन आधा हिस्सा लेकर उसमें समा गया। हालांकि इस घटना में किसी के हाताहत होने की सूचना नहीं है, लेकिन बाजार क्षेत्र में कुछ समय के लिए यातायात प्रभावित रहा। स्थानीय व्यापारियों और आम जनता ने नगरपरिषद पर लापरवाही का आरोप लगाया है। उनका कहना है कि बिना सुरक्षा उपायों के इस तरह गड्ढे खोदना गंभीर दुर्घटनाओं को न्योता देना है। तों वहीं नगर परिषद के अधिकारियों का कहना है कि सिवरेज प्रोजेक्ट का काम तेजी से चल रहा है और जल्द ही सभी स्थानों को सुरक्षित ढंग से बंद किया जाएगा। स्थानीय लोगों ने मांग की है कि ऐसे निर्माण कार्यों में सुरक्षा मानकों का सख्ती से पालन किया जाए ताकि भविष्य में इस प्रकार की घटनाओं से बचा जा सके।

डायल 112/1090 वाहन चालकों का शहीद स्मारक पर धरना, सरकार से प्लेसमेंट से स्थायी नियुक्ति की मांग

बढ़ता राजस्थान

जयपुर (का.स.)। प्रदेश में संविदा कर्मचारियों के भविष्य को लेकर एक बार फिर विरोध की चिंगारी सड़कों पर दिखी। मंगलवार को राजधानी जयपुर स्थित शहीद स्मारक पर डायल 112 और 1090 सेवा में तैनात वाहन चालकों ने धरना प्रदर्शन किया। इन चालकों ने राज्य सरकार की बजट घोषणा 2025 के बिंदु संख्या 97(5) को लागू नहीं किए जाने पर नाराजगी जताई। धरना अखिल राजस्थान राज्य निविदा



कर्मचारी महासंघ के बैनर तले आयोजित हुआ, जिसमें प्रदेशभर से बड़ी संख्या में संविदा वाहन चालक जुटे। हम भी संविदा कार्मिक हैं, लेकिन कोई सुनवाई नहीं महासंघ के कोर कमिटी सदस्य जहीर अहमद ने बताया कि बजट में स्पष्ट घोषणा की गई थी कि प्लेसमेंट एजेंसियों के माध्यम से संविदा कार्मिकों की भर्ती की परंपरा को खत्म कर कार्मिक विभाग के अधीन एक सरकारी संस्था का गठन किया जाएगा। लेकिन लंबे समय बाद भी इस दिशा में कोई ठोस कार्यवाही नहीं हुई है। उन्होंने बताया कि कार्मिक विभाग ने सभी विभागों को प्लेसमेंट एजेंसी से कार्यरत कर्मचारियों की जानकारी भेजने के आदेश दिए थे। परंतु डायल 112/1090 चालकों की जानकारी विभागों द्वारा जानबूझकर नहीं भेजी जा रही। हम वर्षों से सेवाएं दे रहे हैं, फिर क्यों भेदभाव? महासंघ के प्रदेश अध्यक्ष जय सिंह चौधरी ने कहा कि ये सभी चालक कई वर्षों से प्रदेश के अलग-अलग थानों में सेवाएं दे रहे हैं, लेकिन जब बात स्थायी नियुक्ति की आती है तो इन्हें प्लेसमेंट कार्मिक मानने से ही इंकार कर दिया जाता है।

नई अप्रोच के साथ आगे बढ़ेगा सूचना एवं जनसम्पर्क विभाग— शासन सचिव एवं आयुक्त ने विभागीय गतिविधियों की समीक्षा की

बढ़ता राजस्थान

जयपुर (का.स.)। सूचना एवं जनसम्पर्क विभाग राज्य सरकार की जन कल्याणकारी योजनाओं एवं कार्यक्रमों को जन-जन तक पहुंचाने के लिए नई अप्रोच के साथ काम करेगा। जनसम्पर्क की नई विधाओं और बदलते स्वरूप को ध्यान में रखते हुए परंपरागत प्रचार-प्रसार के साथ-साथ अब न्यू मीडिया पर विशेष रूप से फोकस किया जाएगा। इसके लिए विभाग को तकनीकी रूप से सुदृढ़ बनाने का साथ-साथ अधिकारियों का विभिन्न ट्रेनिंग प्रोग्राम्स के जरिये कौशल संवर्धन किया जाएगा।

सूचना एवं जनसम्पर्क विभाग की शासन सचिव अर्चना सिंह एवं आयुक्त संदेश नायक ने गुरुवार को मुख्यालय पर विभागीय अधिकारियों के साथ चर्चा के दौरान इस संबंध में आवश्यक दिशा-निर्देश प्रदान किए। शासन सचिव ने कहा कि राज्य सरकार की योजनाओं, कार्यक्रमों एवं नीतिगत निर्णयों को जन-जन तक पहुंचाने में सूचना एवं जनसम्पर्क विभाग की अहम भूमिका है। विगत वर्षों में मीडिया माध्यमों का स्वरूप तेजी से बदला है और सूचनाओं के संप्रेषण में तकनीक का उपयोग महत्वपूर्ण हो गया है।



इसे देखते हुए सूचना एवं जनसम्पर्क विभाग में भी प्रचार-प्रसार से जुड़ी नवीनतम तकनीकों को अपनाना जाएगा। अर्चना सिंह ने सभी शाखा प्रभारियों से उनके दायित्वों एवं काम-काज के बारे में विस्तार से चर्चा की और निर्देश दिए कि राज्य सरकार की योजनाओं की ब्रांडिंग इस तरह से की जाए कि अंतिम छोर पर बैठे व्यक्ति तक उनका लाभ पहुंचाने

बढ़ता जयपुर

सर्वसाधारण के लिए राहत के केन्द्र बने पांडित दीनदयाल उपाध्याय अंत्योदय संबल शिविर

जयपुर में 2 जुलाई तक 310 शिविरों में 24 लाख से ज्यादा कार्यों का हुआ संपादन, जिला कलक्टर डॉ. जितेन्द्र कुमार सोनी स्वयं कर रहे शिविरों की मॉनिटरिंग, अधिकारियों को शिविर में अधिक से अधिक लोगों को लाभवित करने के दिये निर्देश

बढ़ता राजस्थान

जयपुर (का.स.)। मुख्यमंत्री भजनलाल शर्मा की संवेदनशील पहल के तहत राज्य सरकार की योजनाओं का लाभ समाज के अंतिम पंक्ति में खड़े व्यक्ति तक पहुंचाने के लिए जयपुर में पांडित दीनदयाल उपाध्याय अंत्योदय संबल पखवाड़े के तहत शिविरों का आयोजन किया जा रहा है। जयपुर में शिविरों के सफल आयोजन के लिए जिला कलक्टर डॉ. जितेन्द्र कुमार सोनी स्वयं पांडित दीनदयाल उपाध्याय अंत्योदय संबल शिविरों की मॉनिटरिंग कर रहे हैं। जिला कलक्टर डॉ. जितेन्द्र कुमार सोनी ने अधिकारियों को शिविरों के सफल संचालन एवं आमजन की परिवेदनाओं के निस्तारण में किसी भी प्रकार की लापरवाही नहीं बरतने की सख्त हिदायत दी है साथ ही, शिविरों के सफल संचालन करते हुए ज्यादा से ज्यादा आमजन को राहत पहुंचाने के लिए निर्देशित



किया है। पांडित दीनदयाल उपाध्याय अंत्योदय संबल पखवाड़े के तहत जयपुर जिले में 2 जुलाई 2025 तक आयोजित 310 शिविरों में कुल 24 लाख 54 हजार 446 तरह के कार्यों का

सफलतापूर्वक संपादन किया गया। जिसके अंतर्गत राजस्व विभाग के 10 हजार 347, ग्रामीण विकास विभाग के 1 लाख 31 हजार 319, पंचायती राज विभाग के 2 लाख 2 हजार 588, विद्युत विभाग के 25

हजार 778, जन स्वास्थ्य एवं अभियांत्रिकी विभाग के 8 हजार 437, जल संसाधन विभाग के 38 हजार 339 कार्यों का संपादन किया गया है। वहीं, कृषि विभाग के 36 हजार 569, वन विभाग के 11

लाख 73 हजार 565, खाद्य एवं आपूर्ति विभाग के 59 हजार 883, चिकित्सा एवं स्वास्थ्य विभाग के 3 लाख 49 हजार 278, पशुपालन विभाग के 2 लाख 27 हजार 782, जनजातीय विकास विभाग के 25, शिक्षा

विभाग के 1 लाख 85 हजार 717, सामाजिक न्याय एवं अधिकारिता विभाग के 4 हजार 819 एवं महिला एवं बाल विकास विभाग के 5 हजार 420 कार्यों का सफलतापूर्वक संपादन कर लाखों आमजन को राहत पहुंचाई गई है।

जयपुर जिले के आमेर उपखंड में आयोजित 15 शिविरों में 3 लाख 13 हजार 819, बरसी में आयोजित 34 शिविरों में 4 लाख 13 हजार 892, मौजामाबाद में आयोजित 14 शिविरों में 1 लाख 60 हजार 296, जयपुर प्रथम उपखंड में आयोजित 9 शिविरों में 9 लाख, 5 हजार 482, सांभर में आयोजित 14 शिविरों में 1 लाख 34 हजार 896, जोबनेर में आयोजित 14 शिविरों में 1 लाख 17 हजार 97, फागी में आयोजित 12 शिविरों में 92 हजार 215, शाहपुरा में आयोजित 22 शिविरों में 1 लाख 79 हजार 753 कार्यों का निस्तारण किया गया।

प्रवक्ता रामकरण यादव होंगे डॉक्टरेट मानद उपाधि से विभूषित

शिक्षा व विभिन्न सामाजिक क्षेत्रों में अहम भूमिका के लिये गांधी पीस फाउण्डेशन नेपाल द्वारा दी जायेगी उपाधि

बढ़ता राजस्थान

कोटपूतली(बिह्लूराम सैनी)। शिक्षा जगत के साथ-साथ विभिन्न सामाजिक क्षेत्रों में उत्कृष्ट व सराहनीय कार्य कर ख्याति अर्जित करने पर ग्राम पवना अहीर निवासी प्रवक्ता रामकरण यादव को गांधी पीस फाउण्डेशन नेपाल के फाउंडर डॉ. लाल बहादुर राणा द्वारा डॉक्टरेट की मानद उपाधि से सम्मानित किया जायेगा। आगामी 05 जुलाई शनिवार को निहालोट बुहाना में आयोजित राव श्याचंद राम मेमोरियल चैरिटेबल ट्रस्ट द्वारा आयोजित कार्यक्रम में प्रवक्ता यादव को यह उपाधि प्रदान की जायेगी। कार्यक्रम के मुख्य अतिथि सूरजगढ़ विधायक श्रवण कुमार



एवं डॉ. रामावतार मीणा जिला कलक्टर शुशुन्तु संयुक्त रूप से होंगे तथा अध्यक्षता आईएसए हरफूल सिंह यादव करेंगे। अति

विशिष्ट अतिथि के रूप में मनोज कुमार गर्ग रिटायर्ड आईएसएस अध्यक्ष सिंचानिया विष्णुविद्यालय पचेरी बड़ी, मधुर यादव डायरेक्टर दा राजस्थान स्कूल कोटपूतली, सीएचएमओ डॉ. छोटेलाल गुर्जर शुशुन्तु, डॉ. रामानंद शर्मा संपादक आइना ए शेखावाटी, डॉ संदीप नेहरा डायरेक्टर नोबल शिक्षण समुह, डॉ. हरिसिंह गोदारा राष्ट्रपति अवॉर्ड, डॉ. विरेन्द्र सिंह यादव मिश्री देवी आई अस्पताल बहरोड, बुहाना प्रधान हरिकिशन यादव, डॉ. वाचस्पति कुलवंत पूर्व कुलपति पतंजलि विष्णुविद्यालय, डॉ. सुरेन्द्र यादव प्राचार्य बानसूर कॉलेज आदि होंगे। राजस्थान शाखा के ब्रांड एम्बेसडर डॉ. रामानंद

शर्मा और सहायक ब्रांड एम्बेसडर डॉ. उमराव सिंह यादव ने प्रवक्ता यादव के उल्लेखनीय कार्यों को देखते हुये गांधी पीस फाउण्डेशन नेपाल को मानद उपाधि के लिये नाम चयनित कर भेजा है। राव श्याचंद राम मेमोरियल चैरिटेबल ट्रस्ट के संयोजक एडवोकेट डॉ. उमराव सिंह यादव द्वारा आयोजित कार्यक्रम में स्वेच्छिक रक्तदान शिविर, निःशुल्क नेत्र चिकित्सा शिविर, निःशुल्क दंत चिकित्सा शिविर छात्रवृत्ति वितरण, प्रतिभा सम्मान तथा गांधी पीस फाउण्डेशन नेपाल द्वारा विभिन्न क्षेत्रों में उल्लेखनीय योगदान पर चयनित व्यक्तियों को डॉक्टरेट मानद उपाधि दी जायेगी।

एक दिवसीय ऑनलाईन कार्यशाला का आयोजन

बढ़ता राजस्थान

कोटपूतली(बिह्लूराम सैनी)। कस्बे के राजकीय एलबीएस पीजी महाविद्यालय में गुरुवार को डीएलक्यूएसी जयपुर संभाग द्वारा एक दिवसीय ऑनलाईन कार्यशाला का Navigating NAAC Accreditation : Identifying Institutional Uniqueness विषय पर आयोजन किया गया। कार्यशाला की मुख्य अतिथि आयुक्तलय कॉलेज शिक्षा की संयुक्त निदेशक पीएम उषा एवं मेबर सेक्रेटरी एसएलक्यूएसी ने कहा कि जयपुर संभाग स्तर पर जिन महाविद्यालयों का इष्ट. ष्ट्दसद्वहृद्दशु नहीं हुआ है वे तुरंत उस प्रक्रिया को शुरू करें। इसके बाद ही महाविद्यालय को अच्छी फॉडिंग मिल सकेगी। विशिष्ट अतिथि अतिरिक्त निदेशक एपीडी पीएम यूए डॉ. प्रज्ञा टांक ने कहा कि सभी महाविद्यालय को नैक की गाईडलाईस की अनुपालना करते हुये दस्तावेज तैयार करने चाहिये। मुख्य वक्ता डॉ. दिव्या जोशी ने नैक की पुरानी तथा नई प्रक्रिया को समझाया तथा अंतर बताया। डॉ. जोशी ने बताया कि प्रत्येक कार्यक्रम का दस्तावेज संग्रहण करना आवश्यक है तथा वेबसाइट पर समस्त आंकड़ों को अद्यतन रूप में अपलोड करना चाहिये। कार्यशाला की विशिष्ट वक्ता डॉ. अन्नता माथुर ने बताया कि महाविद्यालय द्वारा अपने क्षेत्रीय संस्थानों का प्रयोग किया जा सकता है। नैक एसएसआर पूर्ण करते समय यदि कोई जानकारी छूट जाती है तो उसे भौतिक सत्यापन के समय प्रभावी तरीके से प्रस्तुत करना चाहिये। कार्यक्रम की अध्यक्षता करते हुये प्राचार्य डॉ. आर के सिंह ने संभाग की सभी महाविद्यालयों के उपस्थित प्राचार्य तथा संकाय सदस्यों का स्वागत किया और महाविद्यालय का परिचय दिया।

कार्यालय, सहायक निदेशक महिला अधिकारिता विभाग, टोंक							
द्वितीय तल, ट्रांजिस्ट हॉस्टल, सर्किट हाउस के पास टोंक							
Phone-01432-294552							
Email:-tonk.we@rajasthan.gov.in							
क्रमांक:- लेखा/2025-26/450							
दिनांक:- 25-6-2025							
खूली निविदा सूचना 01/2025-26							
कार्यालय सहायक निदेशक महिला अधिकारिता विभाग टोंक में वित्तीय वर्ष 2025-26 की अवधि में होने वाले आयोजनों हेतु विभिन्न व्यवस्था/सामग्री क्रय करने के लिए वार्षिक दर अनुबंध द्वारा मोहरबंद निविदाएं निधारित प्रपत्र में आमंत्रित की जाती है।							
क्र.	सामग्री/ कार्य का नाम	निविदा प्रपत्र शुल्क (रुपए)	धरोहर राशि (रुपए)	अनुमानित व्यय (रुपए)	बोली फार्म प्राप्त करने की प्रारम्भिक तिथि एवं समय	बोली फार्म प्राप्त करने की अंतिम तिथि एवं समय	तकनीकी बोली खोलने की तिथि व समय
1.	प्रिंटिंग कार्य/छपाई /प्लैक्स (समस्त)	200/-	4000/-	200000/-	25.6.2025 दोपहर 12.00 बजे	07.07.2025 दोपहर 1.00 बजे	08.07.2025 सांय 5.00 बजे
2.	भोजन, अल्पाहार आपूर्ति	200/-	10000/-	500000/-	25.6.2025 दोपहर 2.00 बजे	7.7.2025 दोपहर 1.00 बजे	6.7.2025 सांय 5.00 बजे
3.	टेन्ट एवं लाइट कार्य	200/-	10000/-	500000/-	25.6.025 दोपहर 2.00 बजे	7.7.2025 दोपहर 1.00 बजे	8.7.2025 सांय 5.00 बजे
4.	स्टेशनरी	200/-	4000/-	200000/-	25.6.2025 दोपहर 2.00 बजे	7.7.2025 दोपहर1.00 बजे	8.7.2025 सांय 5.00 बजे
5.	फर्नीचर/ अलमोरा (समस्त कार्यालय उपयोगी सामग्री)।	200/-	6000/-	300000	25.6.2025 दोपहर 2.00 बजे	7.7.2025 दोपहर1.00 बजे	8.7.2025 87.2025 बजे
1. बोली दस्तावेज का विस्तृत विवरण एवं आवश्यक शर्तों की जानकारी अधोहस्ताक्षरकर्ता के कार्यालय से कार्य दिवस में देखी एवं प्राप्त की जा सकती है। बोली फार्म शुल्क चैक/ड्राफ्ट द्वारा भुगतान कर कार्यालय से प्राप्त किया जा सकता है या sPPP पोर्टल http://sPPP.rajasthan.gov.in एवं विभागीय वेबसाइट www.wed.rajasthan.in से भी डाउनलोड किया जा सकता है। बोली शुल्क बैंक ड्राफ्ट/बैंकर्स बैंक/चालान (0075-00-800-09) सहायक अधिक्षक महिला अधिकारिता टोंक के नाम से देय होने पर ही स्वीकार किया जावेगा।							
2. किसी भी निविदा को या उस निविदा के किसी भाग को बिना कोई कारण बताए रद्द करने का अधिकार अधोहस्ताक्षरकर्ता के पास सरक्षित रहेगा।							
3. उपरोक्त सामग्री की अनुमानित मात्रा जिसमें कमियां/बढोतरी की जा सकती है। कमेट्री उक्त एंकिंत किसी सामग्री की न्यूनतम मात्रा एवं कोई सामग्री क्रय करने के लिए बाध्य नहीं है।							
4. प्रत्येक क्रम संख्या (मद) की निविदा के लिए पृथक-पृथक आवेदन किया जायेगा।							
NIB Code - WMP2526A0075							
UBN is - WMP2526SSOB00084							
WMP2526SSOB00085							
WMP2526SSOB00086							
WMP2526SSOB00087							
WMP2526SSOB00088							
सहायक निदेशक महिला अधिकारिता विभाग टोंक राज.							

ट्रेन के आगे बुजुर्ग ने छलांग लगाकर की आत्महत्या

बढ़ता राजस्थान

जयपुर (का.स.)। शिवदासपुरा इलाके में ट्रेन के आगे एक बुजुर्ग ने छलांग लगाकर आत्महत्या करने का मामला सामने आया है। जानकारी में सामने आया कि बुजुर्ग व्यक्ति ने पहले रेलवे फाटक के पास अपनी बाइक खड़ी की और फिर इसके बाद ट्रेन के आते ही उसके सामने छलांग लगा दी। करीब 500 मीटर दूरी तक शव के टुकड़े बिखर गए। सूचना मिलने पर जीआरपी थाना पुलिस मौके पर पहुंची और शव को पोस्टमॉर्टम के लिए शव को सवाई मानसिंह अस्पताल की मोर्चरी में रखवाया है। पुलिस ने बताया कि टोंक के मालपुरा हाल प्रताप नगर जगतपुरा निवासी रामअवतार जैन (72) ने ट्रेन के आगे छलांग लगाकर आत्महत्या की। जो पिछले दो साल से यहां परिवार सहित रह रहे थे। पुलिस जांच में सामने आया कि रामअवतार जैन अपनी लूना (दुपहिया वाहन) लेकर घर से निकले थे और शिवदासपुरा के मलवा रेलवे फाटक पहुंचे।

राजस्थान आवासन मण्डल	
क्रमांक :- 491	दिनांक :- 02/07/2025
निविदा सूचना संख्या : 01/2025-26	
1. खण्ड भिवाड़ी के अधीन मण्डल की भूमि की चारदीवारी के निर्माण का कार्य 2. मण्डल की शाहजहाँपुर, बदापुर एवं खोरी कला योजना में होर्डिंग बोर्ड लगाने का कार्य के लिए निविदा आमंत्रित की जाती है। इच्छुक निविदा दाताओं से दिनांक 08.07.2025 दोपहर 12.00 बजे से 18.07.2025 सायं 06.00 बजे तक राजस्थान सरकार के पोर्टल http://eProc.rajasthan.gov.in, http://sPPP.raj.nic.in व मण्डल की वेबसाईट http://rhh.rajasthan.gov.in पर देखी व डाउनलोड की जा सकती है।	
यू.बी.एन.नं.- RH82526WSOB00088 और RH82526WSOB00089	
राज.संवाद/सी/25/5510	
उप आवासन आयुक्त, वृत्त अलवर	
कार्यालय अधीक्षण अभियन्ता, रणजयान राज्य कृषि विपणन बोर्ड, वृत्त मुख्यालय जयपुर	
क्रमांक - आर.अधि./कृ.सु.सु.आवासन/वि.बि.के./2025-26/15	दिनांक - 03/07/2025
ई-बोली आमंत्रण सूचना संख्या-01/2025-26	
आगामी एक वर्ष के लिए राजस्थान राज्य कृषि विपणन बोर्ड, जयपुर में कार्य आभार /दर अनुबंध पर कंप्यूटर सिरमय मय प्रशिक्षित कार्मिक (संभाल विद मेन) की सेवा उपलब्ध करवाने हेतु विनियमित पंजीकृत बोलीदाता / संवेदकों से ई-बोली (तकनीकी-व्यापिक / क्वालिफाईंग बिड व वित्तीय / प्राईस बिड आमंत्रित की जाती है। विस्तृत बोली आमंत्रण सूचना एवं ई-बोली दरारणन बोर्ड की वेबसाईट www.agriculture.rajasthan.gov.in/samb ई-प्रोक्योरमेंट पोर्टल www.eProcrajasthan.gov.in एवं राज्य लोक उपायन पोर्टल www.sPPPrajasthan.gov.in पर देखा जा सकता है। (UBN No.- AGM2526SLOB000369)	
राज.संवाद/सी/25/5480	
अधीक्षण अभियन्ता	

बजरी माफिया ने ट्रैक्टर से कुचलकर युवक की हत्या : घटना से नाराज ग्रामीणों में फैला आक्रोश दौड़ा कर पीटा पुलिस कर्मियों को

ग्रामीणों के आक्रोश के आगे पुलिसकर्मियों ने भाग कर बचाई जान

युवक की हत्या से नाराज ग्रामीणों पुलिस प्रशासन पर लगाए गंभीर आरोप, बजरी माफिया और पुलिस साथ में मिलकर कर रहे हैं काम

बढ़ता राजस्थान

देवली (गोविंद सिंह सेठी)। देवली उपखंड क्षेत्र के राजमहल गांव में बुधवार रात कथित तौर पर एक ट्रैक्टर डाली से कुचलकर की गई हत्या के मामले में गुरुवार को धरने पर बैठे ग्रामीण और परिजन आक्रोशित हो उठे। हत्या की घटना से नाराज ग्रामीणों में शामिल पुरुष और

महिला और युवकों ने मौके पर मौजूद पुलिसकर्मियों के हाथापाई करते हुए मारपीट शुरू कर दी और पुलिस कर्मियों को दौड़ा-दौड़ा कर पीटना शुरू कर दिया। तो वहीं घटना धरना स्थल पर मौजूद पुलिसकर्मियों पर पथराव भी किया। ऐसे में ग्रामीणों के आक्रोश के आगे पुलिस और प्रशासन अधिकारियों को वापस लौटना पड़ा। उक्त दौरान कई पुलिसकर्मियों ने भाग कर अपनी जान बचाई। इससे पहले स्थानीय विधायक राजेंद्र गुर्जर, उपखंड अधिकारी मनोज कुमार मोणा, पुलिस उपाधीक्षक रामसिंह, थाना प्रभारी दौलतराम गुर्जर ने इस मामले में ग्रामीणों से खूब समझाईश की। लेकिन युवक की हत्या से नाराज ग्रामीण मृतक के परिजन को बड़ी आर्थिक सहायता दिलाने, सरकारी नौकरी देने और दोषियों के खिलाफ कठोर कार्रवाई की मांग पर अड़े रहे हैं। हालांकि, इस दौरान पुलिस के अधिकारियों ने मृतक युवक के परिजनों की ओर से दी जाने वाली हर

रिपोर्ट पर सख्त कार्रवाई करने के लिए कार्रवाई करने के लिए तैयार थे बावजूद इसके ग्रामीण और पुलिस अधिकारियों के बीच समझौता समझौता नहीं हुआ और वार्ता असफल रही। हत्या की इस घटना से आक्रोशित महिलाओं ने गुरुवार को, सुबह 10 बजे बाद देवली बीसलपुर राजमहल मार्ग को पूरी तरह बंद कर दिया। इस दौरान उपखंड क्षेत्र के दूनी थाने के हेडकांस्टेबल समेत पुलिसकर्मियों के साथ हाथापाई शुरू कर दी। और पुलिसकर्मियों को पीटने लगे। इसी तरह दूसरी तरफ एक सहायक उप निरीक्षक को भी ग्रामीणों ने बंदी बनाने की कोशिश की। लेकिन देवली प्रधान बनवारी लाल जाट ने मुखरता के साथ इसका विरोध किया और सहायक उप निरीक्षक को सुरक्षित निकाला। ग्रामीणों के गुस्से और आक्रोश को देखते हुए उपखंड अधिकारी पुलिस उपाधीक्षक समेत अधिकारी वापस लौट गए। उपखंड अधिकारी मनोज कुमार मोणा का

कहना है कि युवक की मौत के बाद ग्रामीणों को समझाने की कोशिश की जा रही है। परिजन अपनी मांग पर अड़े हैं। फिलहाल ग्रामीणों को समझाने का प्रयास किया जा रहा है। सूचना पर अतिरिक्त पुलिस अधीक्षक मालपुरा मोटाराम बेनीवाल मौके पर पहुंचे और ग्रामीणों से बातचीत करने की कोशिश करते रहे। इस पर अतिरिक्त पुलिस अधीक्षक मोटाराम बेनीवाल ने बताया कि परिजनों की रिपोर्ट पर पुलिस सख्त कार्रवाई करेगी। उन्होंने देवली वृत्त अधिकारी कार्यालय में भी अधीनस्थ अधिकारियों से मामले की जानकारी ली। उल्लेखनीय है कि बुधवार रात राजमहल निवासी पप्पू गुर्जर की बजरी की ट्रैक्टर ट्राली से कुचलने के बाद मौत हो गई थी। पप्पू गुर्जर के परिजनों का आरोप है कि बजरी माफिया की ट्रैक्टर ट्राली चालक ने पप्पू गुर्जर की ट्रैक्टर से कुचल कर हत्या की है।

इनका कहना

बजरी माफिया के साथ मिली भगत का आरोप झूठ और निराधार है 2023 से 2025 तक पुलिस बजरी माफियाओं और अवैध खनन के विरुद्ध सख्त रवैया अपनाए हुए कठोर कार्रवाई कर रही है। पुलिस ने ट्रैक्टर डाली ट्रैक्टर चालक और ट्रैक्टर के मालिक को पुलिस कस्टडी में ले लिया है और आरोपियों के विरुद्ध सख्त कार्रवाई करने का आश्वासन मृतक के परिजनों को और ग्रामीणों को दिया गया है। फिलहाल मृतक के परिजनों और ग्रामीणों से धरना प्रदर्शन समाप्त करने एवं मृतक के शव का पोस्टमार्टम करा कर अंतिम संस्कार करने की समझाइश पुलिस द्वारा की जा रही है।

राम सिंह जाट, पुलिस उपाधीक्षक, देवली सकल



गौवंश हत्या के विरोध में गौ सेवकों का फूटा गुस्सा, आन्दोलन करने की दी चेतावनी

बढ़ता राजस्थान

पावटा (सुशील कुमार बंसल)। उपखंड क्षेत्र पावटा में मंगलवार रात्रि गौवंश की हुई निर्मम हत्या के मामले में दो दिन बीत जाने के बाद भी गौ सेवकों में भारी विरोध देखा गया। गौ सेवकों ने गौवंश के हत्यारों की पहचान कर उन्हें कड़ी से कड़ी सजा देने की मांग करते हुए, प्रशासन को आन्दोलन करने की चेतावनी दी। गौ सेवक सुशील योगी ने जानकारी देते हुए बताया कि मंगलवार रात्रि पावटा कस्बा स्थित भूरावल गौयल स्कूल के पीछे की ओर एक गौवंश का सिर एवं क्षत विशिष्ट स्थित में पड़े शरीर के टुकड़े मिले। जिसके बाद संकल्प हरियाली समिति संयोजक एवं गौ सेवक नीरज सैन के सानिध्य में क्षेत्र के सभी गौ भक्तों ने घटना स्थल पहुंच कर स्थित का जायजा लेते हुए प्रशासन को सूचना दी। और गौ माता के हत्यारों की पहचान कर उन्हें कड़ी से कड़ी सजा देने की मांग करते हुए विरोध प्रदर्शन किया। जिसके बाद प्रशासन ने गौवंश का पोस्टमार्टम करवाकर पूर्ण विधि विधान से गौ वंश का अन्तिम संस्कार करवाया। लेकिन दो दिन बीत जाने के बाद भी प्रशासन गौवंश के हत्यारों का पता नहीं लगा पाया। ना ही डॉक्टरों की टीम पोस्मार्टम के जरिये कोई सुराग ले पायी। गौ सेवक एवं संकल्प हरियाली संयोजक नीरज सैन ने उक्त प्रकरण में भारी विरोध प्रकट करते हुए कहा कि सनातन संस्कृति में गौ माता को माँ का दर्जा दिया गया है। उस सनातन संस्कृति को मानने वाले देश में कब तक इस प्रकार गौमाताओं की निर्मम हत्या होती रहेगी। कब तक गौ हत्यारे इस प्रकार खुले आम घूमते रहेंगे सैन ने कहा कि मैं इस प्रकार की घटना की कड़े शब्दों में निन्दा करता हूँ और यदि गौवंश के हत्यारे नहीं पकड़े जाते हैं या इन पर प्रतिबंध नहीं लगता है तो क्षेत्र के सभी गौ भक्तों के साथ मिलकर गौ माता की रक्षा में विरोध प्रदर्शन किया जायेगा।

रोटरी क्लब मेवाड़ द्वारा सम्मान समारोह आयोजित

बढ़ता राजस्थान

उदयपुर (नि.स.)। रोटरी क्लब मेवाड़, उदयपुर ने रोटरी नव वर्ष की शुरुआत विराज होटल एंड बैंकेट हॉल में आयोजित सम्मान समारोह से की। जिसमें शहर के जातें मानें चिकित्सक एवं चार्टर्ड अकाउन्टेन्ट शामिल थे। क्लब अध्यक्ष मनीष गन्ना ने बताया कि समारोह के मुख्य अतिथि गीतांजलि यूनिवर्सिटी के पूर्व वाइस चांसलर, प्रोफेसर एमेरिटस डॉ. एस. के. लोहाडिया, विशिष्ट अतिथि डॉ. के. सी. व्यास, क्लब संरक्षक रोटेरियन हंसराज चौधरीएवं सहायक प्रांतपाल रोटेरियन राजेश चुघ मौजूद थे। इस अवसर पर मनीष गन्ना ने अतिथियों, डॉक्टरों व चार्टर्ड अकाउन्टेन्ट्स का स्वागत किया। उन्होंने आगामी सेवा कार्यों की योजनाओं की रूपरेखा प्रस्तुत की जिनमें वृक्षारोपण अभियान, स्कूल गोद लेकर फर्नीचर व अन्य विकास कार्य, ब्लड डोनेशन कैम्प, स्वास्थ्य, नेत्र व उपयोगी, जन-कल्याण शिविरों का आयोजन शामिल हैं। समारोह में डॉ. के. सी. व्यास, डॉ. सुमित वर्षण्य, डॉ. मुकेश देवपुरा, डॉ. कल्पना देवपुरा, डॉ. नरेंद्र राठौड़, डॉ. अतुलवा वाजपेई, डॉ. आर एस सुमन, डॉ. पुनीत जैन, डॉ. हिमांशु गुप्ता, डॉ. अरुण बाफना, डॉ. अवधेश शर्मा, डॉ. प्रवीण झंवर एवं डॉ. प्रवीण गांध तथा सीए सुरेश कुमार जैन और कमलेश बोलिया को उनके योगदान के लिए विशेष सम्मान प्रदान किया गया। कार्यक्रम का संचालन रोटेरियन योगेश पगारिया एवं राजीव जैन ने किया। अंत में क्लब सचिव रोटेरियन मुकेश शर्मा ने आभार ज्ञापित किया।

महिला की हत्या के मामले में फरार चल रहे 2000 के इनामी आरोपी को किया गिरफ्तार, दूसरे आरोपी की तलाश जारी

हिंडौन सिटी (अंशु गुप्ता)। कोतवाली पुलिस ने एक महिला हत्या के मामले में फरार चल रहे आरोपी को गिरफ्तार कर लिया है। सवाई माधोपुर जिले के भालपुर निवासी आरोपी कुमार सिंह को पुलिस ने पकड़ा है। मामला 7 अप्रैल को दर्ज किया गया था। मृतक के पिता ने कुमार उर्फ कमर सिंह और राह नगर निवासी अमर सिंह के खिलाफ मारपीट और हत्या का मामला दर्ज कराया था। अमर सिंह पर दुष्कर्म का भी आरोप है।थाना प्रभारी महावीर प्रसाद के नेतृत्व में एक विशेष टीम का गठन किया गया। टीम में रवि कुमार, दीपक और अनिल कुमार शामिल थे। कॉन्स्टेबल अनिल कुमार की सूचना पर आरोपी कुमार सिंह को पकड़ा गया। दूसरा आरोपी अमर सिंह अभी भी फरार है।

पावटा-प्रागपुरा में गंदगी का कहर : नगरपालिका की लापरवाही से जनता परेशान



बढ़ता राजस्थान

पावटा (सुशील कुमार बंसल)। नगरपालिका की बेरुखी और नाकारागन का परिणाम इन दिनों शहरवासियों को भुगतना पड़ रहा है। शहर में जगह-जगह गंदगी और कूड़ा-कंकट के बड़े ढेर लगे हुए हैं, जिससे आमजन का शहर में आवागमन मुश्किल हो गया है। शहर की सड़कें व्यवस्था बिल्कुल चरमरा गई है, जिससे गंदे पानी की निकासी बंद पड़ी है। थोड़ी सी बारिश में शहर जलमग्न हो जाता है और अधिकतर आवासीय इलाकों और दुकानों में पानी भर जाता है। पूर्व वार्ड पंच राजेंद्र स्वामी ने कहा कि सफाई व्यवस्था की बदहाली का मुख्य कारण नगरपालिका प्रशासन की

बीसलपुर बांध के ऊपरी माल और केचमेंट एरिया में लगातार बारिश से बांध में पानी की आवक बड़ी

बीसलपुर बांध में लगातार पानी की आवक से नेगडिया के पुराना ब्रिज ने ली जलसमाधि

देवली उपखंड के पनवाड़ सागर मे आया 8 फीट के करीब पानी

बढ़ता राजस्थान

देवली (गोविंद सिंह सेठी)। देवली उपखंड क्षेत्र के बीसलपुर बांध में लगातार पानी की आवक होने से बीसलपुर बांध का 313.40 सेंटीमीटर को झू गया है। ऐसे में बांध की कुल भराव क्षमता 315.50 सेंटीमीटर निर्धारित की हुई है। गुरुवार को बीसलपुर बांध के ऊपरी माल में लगातार बारिश का दौरा जारी रहने से बीसलपुर बांध की सहायक नदी त्रिवेणी का गेज समाचार लिखे जाने तक 4 मीटर पर बना हुआ था। बीसलपुर बांध के ऊपरी माल की त्रिवेणी नदी से लगातार बांध में पानी की आवक होने से इस बार बीसलपुर बांध का जलाशय भंडारण अपनी क्षमता को



जल्द ही पूरी कर लेगा। उल्लेखनीय की पिछले एक सप्ताह से बीसलपुर बांध के केसमेंट एरिया और ऊपरी माल में लगातार हो रही भारी बारिश के चलते देवली-केकड़ी के पुराने मार्ग पर नेगडिया स्थित ओगेलीव ब्रिज गुरुवार सुबह जलमग्न हो गया। और ब्रिज की सतह से ऊपर पानी बह बहाना शुरू हो गया है। उल्लेखनीय है कि गुरुवार को बीसलपुर बांध में आरएल 313.40 सेंटीमीटर के बिंदु तक जलभराव तक पहुंच चुका। जबकि गुरुवार की

सुबह को डेम का जल स्तर आरएल 313.26 सेंटीमीटर पर दर्ज किया गया था। इसी प्रकार ग्राम ग्राम पनवाड़ सागर में 8 फीट पानी आवक हो चुकी है पिछले चार दिनों से लगातार हो रही बारिश ने ग्रामीणों में सागर बांध के जल्द भरने की उम्मीद जाग उठी है। बांध की कुल भराव क्षमता 14 फीट है। फिलहाल यहां हो रही लगातार बारिश के कारण पनवाड़ सागर में 8 फिट पानी भर चुका है।

शांति समिति व सीएलजी सदस्यों की बैठक आयोजित मुहर्रम पर्व पर शांति और सौहार्द की अपील

बढ़ता राजस्थान

पावटा (सुशील कुमार बंसल)। पुलिस थाना इलाके में कानून और शांति व्यवस्था बनाए रखने के लिए गुरुवार को शांति समिति व सीएलजी सदस्यों की बैठक कस्बा स्थित प्रागपुरा पुलिस थाने में पावटा उपखंड अधिकारी कपिल कुमार उपाध्याय की अध्यक्षता में आयोजित हुई। उपखंड अधिकारी कपिल कुमार उपाध्याय ने हिंदू-मुस्लिम समुदाय के मौजिज लोगों व शांति समिति व सीएलजी सदस्यों से मुस्लिम समाज के मुहर्रम (ताजिया) पर्व को लेकर सभी समुदायों के लोगों द्वारा भाईचारे व सौहार्द पूर्ण वातावरण में मोहर्रम पर्व मनाये जाने की अपील की। उपखंड अधिकारी कपिल कुमार उपाध्याय ने विद्युत निगम कर्मियों को मुहर्रम निकाले जाने वाले रास्ते पर सभी विद्युत पोल लाईट ठीक करने के दिशा



निर्देश दिए। उन्होंने नगरपालिका पावटा-प्रागपुरा प्रशासनिक अधिकारियों से सम्पूर्ण रास्ते की सफाई व्यवस्था को सुचारू रखने की बात कही। डीएस्पी शिप्रा राजावत ने क्षेत्र में कानून व्यवस्था बनाए रखने के निर्देश दिए। उन्होंने कहा कि पुलिस प्रशासन की ओर से सभी आवश्यक कदम उठाए जाएंगे ताकि शांति व्यवस्था बनी रहे। प्रागपुरा वक्फ बोर्ड कमेटी सदर आमीन मंसुरी ने

द्वारा कोई अफवाह फैलाई जाती है या फिर गैर कानूनी गतिविधि अमल में लाई जाती है तो इसकी सूचना तुरन्त पुलिस थाने पर देवें। इस दौरान एईएन अनिल जोनवाल, सामाजिक कार्यकर्ता राजेश हाडिया, वक्फ बोर्ड कमेटी सदर आमीन मंसुरी, ग्राम सेवा सहकारी समिति चेयरमैन उपेन्द्र सिंह शेखावत, शाही जामा मस्जिद इमाम मौलाना बरखाती, रमेश बंसल, बलवंत सिंह मोणा, मदन लाल सैनी, नायब सदर अयूब लुहार, भाजपा जिलाध्यक्ष अब्दुल सत्तार, इमरान लुहार, सचिव समीर मोहम्मद, वासिम खान, ताजियादार इकरामुद्दीन, इकबाल शाह, खैराती बिस्ती, पप्पू लुहार, मुकेश चन्द्रेश, दिपक शर्मा, राधेभाई ललाना, रमजान जिंदरान, मुजिफ लुहार समेत बड़ी संख्या में सीएलजी, पुलिस मित्र व शांति समिति सदस्य मौजूद रहे।

लायन प्रमोद चौधरी को मिला लायन ऑफ द ईयर का अवार्ड



बढ़ता राजस्थान

उदयपुर (नि.स.)। लायंस क्लब लेकसिटी द्वारा आयोजित एक समारोह में आज क्लब के पूर्वाध्यक्ष लायन प्रमोद चौधरी को लायन ऑफ द ईयर के सम्मान से सम्मानित किया गया। गिटर्स कमेटी चेयरपर्सन लायन

दीपक हिंगड़ ने बताया कि 35 वर्ष पूर्व 1990 के क्लब अध्यक्ष लायन प्रकाश नगावत के प्रयासों से पूर्व प्रांतपाल लायन रोशन एफ हिगर ने 'दी लायन ऑफ द ईयर पुरस्कार' प्रयोजित किया था और विगत 25 वर्षों से यह हर वर्ष क्लब के चयनित लायन सदस्य को निर्धारित मापदंडों

के आधार पर आंकलन कर सर्वश्रेष्ठ कार्य करने वाले क्लब सदस्य को प्रदान किया जाता है। वर्ष 2024-25 के लिये सर्वश्रेष्ठ लायन के रूप में लायन प्रमोद चौधरी को लायन ऑफ द ईयर पुरस्कार से सम्मानित किया। इस अवसर पर अनेक क्लब सदस्य मौजूद थे।

चित्तौड़गढ़ जिले में झमाझम बरसे मेघ-बरस्ती में रिकॉर्ड 320 मिमी वर्षा

बढ़ता राजस्थान

चित्तौड़गढ़ (नि.स.)। जिले में सक्रिय मानसून के चलते बीते 24 घंटों में अधिकांश क्षेत्रों में मूसलाधार वर्षा दर्ज की गई। जिससे जलाशयों में पानी की आवक में वृद्धि हुई है। जल संसाधन विभाग द्वारा गुरुवार प्रातः 8 बजे तक जारी वर्षा रिपोर्ट के अनुसार, जिले में बीते 24 घंटे में विभिन्न उपखंडों में वर्षा दर्ज की गई। बस्सी मे 320 मिमी (सबसे अधिक), गंगरार में 157 मिमी, बेगूं में 123 मिमी, चित्तौड़गढ़ में 94 मिमी, राशमी में 53 मिमी, निंबाहेड़ा में 48 मिमी, भूपालसागर में 50 मिमी, भदेसर में 36 मिमी, कपासन में 34 मिमी, डूंगला में 23 मिमी भैंसरोड़गढ़ में 18 मिमी एवं बड़ौसादड़ी में 17 मिमी वर्षा दर्ज की गई। इसी प्रकार बस्सी बांध पर 307 मिमी, ओराई बांध पर 298 मिमी, गंधोरी बांध पर 58 मिमी, बड़गांव बांध पर 55 मिमी, भूपालसागर बांध पर 54 मिमी, कपासन बांध पर 52 मिमी, सदैसर बांध पर 50 मिमी, मातृकुंडिया बांध पर 34 मिमी एवं वागन बांध पर 16 मिमी (सबसे कम) वर्षा दर्ज की गई।

उद्घवन 2025 : नवाचार और उद्यमिता का आयोजन



बढ़ता राजस्थान

भीलवाड़ा (अमित शर्मा)। संगम विश्वविद्यालय, भीलवाड़ा के उद्यमिता एवं कौशल विकास केंद्र तथा संगम आई-टीबीआई के संयुक्त तत्वावधान में आयोजित ‘उद्घवन 2025’ का सफल आयोजन विश्वविद्यालय परिसर में किया गया। यह आयोजन नवाचार एवं उद्यमिता के क्षेत्र में कार्यरत युवाओं, निवेशकों एवं विशेषज्ञों को एक साझा मंच प्रदान करने हेतु किया गया कार्यक्रम के पहले दिन ‘इन्वीशिया’ के अंतर्गत नव उत्पादों का शुभारंभ, उद्यमिता प्रदर्शनी, विशेष प्रशिक्षण सत्र, ‘जन मिलन’ नेटवर्किंग नाइट तथा ‘संवाद 2025’ संवाद श्रृंखला का आयोजन हुआ, जिसमें नीति-निर्माताओं एवं विश्विज्ञों ने विचार साझा किए। कार्यक्रम का मुख्य आकर्षण ‘पिच बोर्ड 2025’ रहा, जिसमें चयनित स्टार्टअप्स ने प्रस्तुतियाँ दीं। निर्णायकों द्वारा नवाचार, व्यवसाय मॉडल एवं प्रस्तुति के आधार पर मूल्यांकन किया गया। कुलपति प्रो. डॉ. करुणेश सक्सेना ने युवाओं को बताया की आज का युग नवाचार, तकनीक और उद्यमशीलता के परस्पर मिलन का है। ऐसे आयोजन विद्यार्थियों को विचारशीलता, नेतृत्व और आत्मनिर्भरता की ओर प्रेरित करते हैं। प्रो-वाइस चान्सेलर प्रो. मानस रंजन पाणिग्रही ने उद्घाटन सत्र में कहा कि संगम विश्वविद्यालय का प्रयास है कि हमारे छात्र नौकरी चाहने वाले नहीं, बल्कि नौकरी देने वाले बनें। कार्यक्रम संचोजक डॉ. मनोज कुमार ने बताया कि ‘उद्घवन 2025’ भीलवाड़ा को नवाचार के मानचित्र पर स्थापित करने की दिशा में एक प्रभावी प्रयास है। संगम आई-टीबीआई के सीईओ श्री राजस्व कौशिक ने सभी स्टार्टअप्स को प्रोत्साहित करते हुए उन्हें बाजार की आवश्यकताओं के अनुसार नवाचार करने का आह्वान किया। निर्णायक मंडल में श्री ऋत्विक जोशी, श्री राकेश आगाल, डॉ. एह. एस. लाखावत, एवं डॉ. राजकुमार सोमानी सम्मिलित रहे।मुख्य अतिथि के रूप में डॉ. सी. एस. यादव, विज्ञान एवं प्रौद्योगिकी विभाग, भारत सरकार ने सहभागिता एवं नवाचार की महत्ता पर प्रकाश डाला।

सेवाश्रम बौद्धिक दिव्यांग पुनर्वास गृह एवं विशेष विद्यालय में प्रवेश उत्सव धूमधाम से संपन्न

बढ़ता राजस्थान

भीलवाड़ा (अमित शर्मा)। सेवाश्रम बौद्धिक दिव्यांग पुनर्वास गृह एवं विशेष विद्यालय में प्रवेश उत्सव का आयोजन बड़े ही उत्साह और धूमधाम से किया गया। इस उत्सव का मुख्य उद्देश्य नए शैक्षणिक सत्र की शुरुआत में बच्चों का हार्दिक स्वागत करना था, जिससे वे विद्यालय में सहज और रसवत्तिस महसूस कर सकें। कार्यक्रम का नेतृत्व सेवाश्रम के सचिव गिरीश अग्रवाल ने किया। उत्सव की शुरुआत बच्चों के परंपरागत स्वागत के साथ हुई, जहाँ अस्थापकों ने सभी बच्चों के माथे पर कुमकुम का तिलक लगाकर और गुड़ खिलाकर उनका अभिनन्दन किया। सचिव अग्रवाल ने स्वयं बच्चों को गुलाब के फूल, ड्राइंग नोटबुक और रंगों का सेट देकर उनका उत्साह बढ़ाया। इस अवसर पर कोषाध्यक्ष प्रेमलता ओझा ने बच्चों को चॉकलेट देकर उनके चेहरे पर मीठी मुस्कान बिखेर दी। इस अवसर पर बच्चों का उत्साह देखते ही बन रहा था। वे विद्यालय आने के लिए उत्सुक दिख रहे थे, और इसी प्रकार अध्यापक तथा कार्यकारिणी सदस्य भी अपने विद्यार्थियों से मिलने और उनका स्वागत करने के लिए बेहद उत्साहित थे।

23 जुलाई को मुख्यमंत्री भजनलाल शर्मा का निम्बाहेड़ा में दौरा प्रस्तावित

तैयारियों के संदर्भ में विधायक कृपलानी ने ली विधानसभा स्तरीय अधिकारियों की बैठक

बढ़ता राजस्थान

निम्बाहेड़ा (नि.स.)। राजस्थान सरकार के यशस्वी मुख्यमंत्री भजनलाल शर्मा के 23 जुलाई को निम्बाहेड़ा विधानसभा क्षेत्र के संभावित एक दिवसीय दौरे के मद्देनजर बुधवार को पूर्व स्वायत्त शासन मंत्री एवं विधायक श्रीचंद कृपलानी ने अधिकारियों के साथ बैठक की। बैठक में विधायक कृपलानी ने निम्बाहेड़ा उपखण्ड अधिकारी विकास पंचौली, छोटीसादड़ी उपखण्ड अधिकारी यतीन्द्र पौरवाल सहित निम्बाहेड़ा-छोटीसादड़ी विधानसभा क्षेत्र के सार्वजनिक निर्माण विभाग, पंचायत राज विभाग, कृषि विभाग, सिंचाई विभाग, नगर परिषद एवं नगर पालिका, चिकित्सा विभाग, महिला एवं बाल विकास विभाग, पुलिस विभाग, आरटीओ, आबकारी, जनस्वास्थ्य अभियांत्रिकी विभाग, शिक्षा विभाग, समसा विभाग, आरयूआईडीपी, आरएसआरडीसी, तहसील विभाग सहित विधानसभा स्तरीय विभागों के अधिकारियों एवं कर्मचारीगणों से चर्चा कर विभाग वाइज विकास कार्यों की समीक्षा की। इस अवसर पर विधायक कृपलानी ने उपस्थित समस्त विभागों के अधिकारियों एवं कर्मचारियों से सीएम भजनलाल शर्मा के 23 जुलाई के प्रस्तावित दौरे की तैयारियों को समयबद्ध तरीके से पूर्ण करने के निर्देश दिए। इस अवसर पर विधायक कृपलानी ने विधानसभा क्षेत्र के प्रमुख मुद्दों एवं विकास कार्यों को लेकर संवाद किया।

विकास तो हो रहा पक्षॉल रोड लाइन्स का और धूल मिट्टी खाये आम जनता धूल के गुबार से राहगीर परेशान प्रशासन सुस्त

बढ़ता राजस्थान

इनका कहना है

मे दिखवाता हूं।

रिंकू सिंह, सहायक अभियंता नगर परिषद, निम्बाहेड़ा

निम्बाहेड़ा (प्रकाश खत्री)। नगर परिषद निम्बाहेड़ा मे जे के चौराहा से चित्तौड़गढ़ रोड पर धूल के गुबार उड़ने की वजह से राहगीर परेशान होकर दुर्घटनाग्रस्त हो रहे है जिसका मूल कारण पक्षॉल रोड लाइन्स की अवैध रूप से आने जाने वाली बड़े बड़े बोलकर ट्रेलर है क्योंकि बरसात के मौसम मे पक्षॉल रोड लाइन्स के अवैध टीन शेड के आगे गीली मिट्टी मे गाड़ियां आने जाने की वजह से बीच सडक पर आ जाती जिसकी वजह पूरी सडक पर गीली मिट्टी होने की वजह से गाड़ियां फिसल जाती है और सूखने के बाद यही मिट्टी गाड़ियां चलने की वजह से टू क्लीयर चालको के ऊपर उड़ती रहती है जिसकी वजह कुछ दिखाई नहीं देता और धूल मिट्टी वाहन चालक के शरीर मे प्रवेश कर दमा, अलर्जी, चर्म रोग उत्पन्न कर रही है। आखिर प्रशासन

पक्षॉल रोड लाइन्स के नतमस्तक क्यू है जब उनको यातायात प्रभारी द्वारा समझा दिया गया और चालान भी काटे गये की आपकी गाड़ियां सडक पर खड़ी नहीं करें उसके बावजूद भी गाड़िया कुछ दिन बंद होकर वापस अपने पुराने ढर्रे मे आ जाती है जिसका परमानेंट निदान प्रशासन नहीं निकाल पा रहा है आखिर एक ट्रांसपोर्टर प्रशासन पर इतना भारी पड़ रहा है की उनके आदेशों की अवहेलना खुले आम कर रहा है और प्रशासन हाथ पर हाथ रख कर गंधीर दुर्घटना का इंतजार कर रहा है आखिर प्रशासन की ऐसी क्या मजबूरी हे जो ना तो अपनी ज़मीन खाली करवा पा रहा हे



और ना बीच सडक पर खड़ी गाड़ियां बंद करवा पा रहा हे जिस ट्रांसपोर्टर की वजह से सडक पर धूल मिट्टी उड़ रही हे जिससे आमजन परेशान हो रहा हे उसके बावजूद भी ना तो नगर परिषद द्वारा

अपनी जमीन खाली करवा पा रहा ना ही यातायात विभाग द्वारा पक्षॉल रोड लाइन्स की बड़ी बड़ी गाड़ियां बीच सडक पर खड़ी करने का स्थाई समाधान भी नहीं करवा पा रहा हे और ना ही उसको बंद

करवा पा रहा हे आखिर कब तक इस ट्रांसपोर्टर की मनमर्जी चलती रहेगी क्या प्रशासन कुम्भकरनी नौद से जागकर इस मामले कोई कार्यवाही करेगा या खेल मिलीभगत से ऐसे ही चलता रहेगा।

एसीबी टीम के हत्थे चढ़ा रिश्तखोर पटवारी

म्यूटेशन दर्ज करने के नाम पर ली 20 हजार रूपए की रिश्तत

बढ़ता राजस्थान

नैनवां,(टी.आर सैनी)। एसीबी टीम बून्दी ने गुरुवार को सुवानिया पंचायत मुख्यालय पर कार्यवाही करते हुए रिश्तखोर पटवारी विजेन्द्र यादव को 20 हजार की रिश्तत लेते रंगे हाथ गिरफ्तार किया है। दोपहर को चुपचाप एसीबी की टीम सुवानिया पंचायत मुख्यालय पहुँची। मुख्यालय पर हल्का पटवारी म्यूटेशन दर्ज करने के नाम पर 20 हजार की रिश्तत को पेंट की जेब में लेकर पंचायत मुख्यालय के अंदर बैठा हुआ था। जैसे ही एसीबी की टीम फरियादी के इशारे पर पटवारी को पकड़ने पहुँची। एकाएक हुई कार्यवाही को लेकर हड़कम्प मच गया। पहले तो पटवारी मौके से फरार होने लगा तो एसीबी की टीम ने रिश्त खोर पटवारी को दबोक करके पेंट की जेब में रखे 20 हजार के नोट जप्त करके हाथ धुलाये तो हाथ लाल हो गये। दूसरी ओर सुवानिया पंचायत मुख्यालय पर हुई एसीबी की कार्यवाही को



देखने के लिए तमाशाबीन लोगो की भीड़ जमा हो गई। जिसने भी सुना कि सुवानिया हल्का पटवारी को 20 हजार की रिश्तत लेते रंगे हाथ गिरफ्तार किया है,तो लोगो ने हल्का पटवारी की कार्यप्रणाली को लेकर खुशी जताई। सात वर्ष से हल्का पटवारी के चक्कर लगा रहा था फरियादी- एसीबी टीम के डीएसपी ज्ञानचंद मीणा ने बताया कि

हत्या के आरोपी को सुनाई आजीवन कारावास एंव 5 हजार का जुर्माना

बढ़ता राजस्थान

नैनवां,(टी.आर सैनी)। गुरुवार को अपर जिला एवं सेशन न्यायाधीश नैनवां जिला बूंदी ने मर्डर प्रकरण में निर्णय सुनाते हुए आरोपी सुखदेव पुत्र लाल जाति जाट निवासी वार्ड नंबर 5 नैनवां जिला बूंदी को मृतक सुवालाल की हत्या का आरोपी मानते हुए न्यायालय ने आरोपी को आजीवन कारावास की सजा एवं 5000 रुपए के जुर्माने से दण्डित किया। अभियोजन पक्ष की ओर से पैरवी करते हुए अपर लोक अभियोजक निशांत कुमार सोनी अपर जिला एवं सेशन न्यायाधीश नैनवां ने 23 गवाह व 58 दस्तावेज प्रदर्शित करवाएँ गये है। मामला 14 जून 2013 का है। जब थाना नैनवां के फोन पर अज्ञात व्यक्ति ने फोन कर सूचना दी गई थी कि कोरामा रोड पर जाटों के खेत के पास एक व्यक्ति की लाश पड़ी हुई है। जिस पर कोरामा घटनास्थल पर अनुसंधान अधिकारी पहुंचे जहां

पर रामलाल ने एक तहरीर रिपोर्ट पेश की कि उसका भाई सुवालाल जिसके पत्नी नहीं है। वह मेरे पास ही रहता है। वह रहखवाली करता है। रात को घर पर सोता है। दिनांक 14 जून 2013 को शाम को सुवा लाल घर पर नहीं आया। उसे तलाश कर रहे हैं पता चला कि सुवालाल की लाश हमारे खेत के पास सुखदेव के खेत पर बनी टांपरी के यहां पड़ी है। जिसे देखने पर सुवालाल के हाथ पैरों में सिर पर चोट आई हुई है। सुखदेव से जमीन का विवाद चल रहा है। सुखदेव वह उसकी पत्नी कैलाशी तथा लड़के विनोद ने हत्या कर दी है। शंका के आधार पर मुकदमा दर्ज कराया उक्त तहरीर रिपोर्ट पर बाद अनुसंधान अभियुक्त पप्पू उर्फ राजेंद्र सुखदेव कैलाश भाई के विरुद्ध न्यायालय में आरोप पत्र पेश किया गया था। जिस पर गुरुवार को सगे भाई की हत्या करने वाले आरोपी को आजीवन कारावास की सजा एवं 5,000 जुर्माना से दण्डित किया गया।

चित्तौड़-भीलवाड़ा हाईवे पर साइनबोर्ड और सुरक्षा सुधार की मांग : विधायक कोठारी

बढ़ता राजस्थान

भीलवाड़ा (अमित शर्मा)। एनएच 79 पर चित्तौड़ रोड से शहर में प्रवेश के दौरान दिशा संकेतों की कमी और सड़क की खामियों के कारण राहगीरों को परेशानी होती है। इस समस्या पर विधायक अशोक कोठारी ने अधिकारियों के साथ स्थल निरीक्षण कर एनएचएआई को पत्र लिखकर शीघ्र सुधार की मांग की है। विधायक ने बताया कि शहर में प्रवेश मार्ग पर 90 डिग्री का मोड़ दुर्घटना का कारण बनता है, जिसे दूर करने के लिए समानांतर सड़क बनानी चाहिए। प्रवेश मार्ग पर पर्याप्त और स्पष्ट साइनबोर्ड नहीं हैं, जिससे वाहन चालकों को भ्रम होता है और अचानक ब्रेक लगने से दुर्घटना की आशंका रहती है। मंडपिया गांव के पास भी सुगम प्रवेश मार्ग नहीं है, जिससे वाहन गलत दिशा से आते हैं। लंबे ड्रिवाइडर के कारण भारी वाहनों को लंबा कट लगाना



पड़ता है, जिससे टक्कर का खतरा बढ़ता है। विधायक ने प्रवेश मार्ग का सौंदर्यकरण और ओवरब्रिज समाप्ति पर भी साइनबोर्ड लगाने की मांग की, ताकि यदि कोई वाहन आगे निकल जाए तो वह वापस लौट सके।

बढ़ता राजस्थान

चित्तौड़गढ़ (संजय खाबिया)। राज्य सरकार द्वारा जनकल्याण की भावना से संचालित पंडित दीनदयाल उपाध्याय अन्त्योदय संबल पखवाड़ा केवल एक प्रशासनिक औपचारिकता नहीं, बल्कि समाज के अंतिम पंक्ति में खड़े व्यक्ति तक योजनाओं की प्रभावी पहुँच सुनिश्चित करने का एक सक्रिय और संवेदनशील प्रयास है। इसका जीवंत उदाहरण पंचायत समिति चित्तौड़गढ़ की ग्राम पंचायत पाल में 2 जुलाई को आयोजित शिविर में देखने को मिला, जहां श्यामलाल गुर्जर पुत्र नारायण गुर्जर जैसे आम नागरिक के वर्षों पुराने सपने ने साकार रूप लिया।

समस्या की पृष्ठभूमि

श्यामलाल गुर्जर एक सामान्य ग्रामीण नागरिक हैं, जिनकी जीविका पारंपरिक कृषि व श्रम पर आधारित है। उनका परिवार वर्षों से पैतृक घर में



निवास करता आ रहा है, किंतु उक्त संपत्ति का वैधानिक स्वामित्व प्रमाण – यानी आवासीय पट्टा उपलब्ध नहीं था। यह अभाव उन्हें आधुनिक बैंकिंग सुविधाओं, विशेषकर गृह निर्माण हेतु ऋण प्राप्त करने से वंचित कर रहा था। भवन जीर्ण अवस्था में था और परिवार को मरम्मत या पुनर्निर्माण की तत्काल आवश्यकता थी, लेकिन बिना पट्टे के यह संभव नहीं था।

समाधान की प्रक्रिया

श्यामलाल ने तीन माह पूर्व पंचायतीतराज विभाग के समक्ष

आवासीय पट्टे हेतु आवेदन प्रस्तुत किया था। प्रशासनिक तंत्र ने इस आवेदन को प्राथमिकता से संज्ञान में लिया और अन्योदय संबल पखवाड़ा शिविर के दौरान ही आवश्यक दस्तावेजों का परीक्षण, सत्यापन एवं अनुमोदन कर त्वरित रूप से पट्टा प्रदान कर दिया। यह कार्य राजस्व विभाग, पंचायत विभाग तथा शिविर में उपस्थित प्रशासनिक अधिकारियों की समन्वित कार्यशैली का प्रमाण है।

परिवर्तन की शुरुआत

आवासीय पट्टा मिलने के

मेडिकल कॉलेज संचालन के लिए गठित जिला स्तरीय मॉनिटरिंग कमेटी की बैठक हुई आयोजित

बढ़ता राजस्थान

बूंदी (अनन्त दाधीच)। जिला कलक्टर अक्षय गोदारा की अध्यक्षता में गुरुवार को मेडिकल कॉलेज संचालन के लिए गठित जिला स्तरीय मॉनिटरिंग कमेटी की बैठक आयोजित की गई। बैठक में मेडिकल कॉलेज के सुचारू और बेहतर संचालन के लिए आवश्यक व्यवस्थाओं को सुनिश्चित करने पर जोर दिया गया तथा संबंधित अधिकारियों को आवश्यक दिशा-निर्देश दिए गए। बैठक के दौरान जिला कलक्टर ने मेडिकल कॉलेज में स्टाफ की कमी को जल्द से जल्द दूर करने के निर्देश दिए। उन्होंने अधिकारियों से आपसी समन्वय स्थापित कर स्टाफ की कमी को पूरा करने के लिए प्रभावी कदम उठाने को कहा ताकि कॉलेज का कामकाज प्रभावित न हों। जिला कलक्टर ने भारतीय राष्ट्रीय राजमार्ग प्राधिकरण (एनआरटीए) के अधिकारी को निर्देश दिए कि वे मेडिकल कॉलेज के पास एक सर्विस रोड और अंडरपास के निर्माण के लिए तत्काल प्रस्ताव तैयार करें। इसके साथ ही, उन्होंने



हिंडोली-नैनवां पेयजल परियोजना से मेडिकल कॉलेज को पेयजल आपूर्ति करने के कार्य को शीघ्र पूर्ण करने के निर्देश दिए, ताकि भविष्य में पेयजल की कोई समस्या न रहे। इस दौरान जिला कलक्टर ने बजट घोषणाओं के क्रियान्वयन की भी समीक्षा की और अधिकारियों को इन घोषणाओं को समय पर पूरा करने के लिए निर्देशित किया। बैठक में मुख्य चिकित्सा एवं स्वास्थ्य अधिकारी डॉक्टर ओ पी सामर, मेडिकल कॉलेज के प्रधानाचार्य श्योजीराम मीणा, पीएचडी के अधिशासी अभियंता सर्वेश एवं अन्य संबंधित अधिकारी उपस्थित रहे।

राज्यपाल श्री हरीभाऊ बागडे ने किए श्री मुसा माता के दर्शन, लिया आशिर्वाद



बढ़ता राजस्थान

अजमेर (घनश्याम दास)। 03 जुलाई को राज्यपाल हरीभाऊ बागडे ने गुरुवार को खातौली किशनगढ़ स्थित श्री मुसा माता धाम पर दर्शन कर आशिर्वाद प्राप्त किया। उन्होंने यहां श्री मुसा माता चैरीटेबल ट्रस्ट द्वारा आयोजित तृतीय वार्षिक महोत्सव समारोह को सम्बोधित भी किया। खातौली किशनगढ़ में श्री मुसा माता चैरीटेबल ट्रस्ट द्वारा आयोजित तृतीय वार्षिक महोत्सव में राज्यपाल श्री हरीभाऊ बागडे ने कहा कि देशभर के दरक माहेश्वरी परिवारों की आस्था के केन्द्र मुसा माता धाम का दर्शन लाभ मिला और आशिर्वाद प्राप्त किया। यह सौभाग्य की बात है। किसी भी

शुभ कार्य में पहले कुलदेव को याद किया जाता है। इस प्रकार कुलदेवी का मंदिर बनवाने का पुण्य कार्य किया गया। मंदिर बनने से पूर्व मुसा माता का मंदिर सबके मन में था। माहेश्वरी समाज भारत के मूर्ति पूजक समाजों में से एक है। इस प्रकार के देव धर्म को मानने वाले हिन्दु कहलाते हैं। पण्डित दीनदयाल उपाध्याय के अनुसार अलग-अलग फूलों को माला के रूप में गुंथने वाले धागे का नाम हिन्दु है। उन्होंने कहा कि माहेश्वरी समाज की उत्पत्ति शिव कृपा से हुई है। इसी कारण प्रतिवर्ष महेश जयंती मनाने की परम्परा है। इनका आध्यात्मिक शुक्राव देव धर्म की ओर है। इनमें प्रेम और सद्गभावना भरी है। परमात्मा

सर्वोच्च शक्ति है। मन हमें आध्यात्मिक और भौतिक दोनों प्रकार के आदेश देता है। व्यक्ति अपने सुक्राव के अनुसार इनमें से एक का चुनाव करता है। श्री मुसा माता चैरीटेबल ट्रस्ट के अध्यक्ष काशीनाथ दरक तथा सचिव रमेश दरक ने ट्रस्ट तथा मंदिर की गतिविधियों के बारे में अपनी बात रखी। इस अवसर पर संभागीय आयुक्त शक्ति सिंह राठौड़, पुलिस महानिरीक्षक ओमप्रकाश, जिला कलक्टर श्री लोक बन्धु एवं पुलिस अधीक्षक वंदिता राणा, ट्रस्ट के वल्लभ दरक,रोहित दरक, श्री किशन प्रसाद दरक एवं श्याम सुन्दर दरक सहित जनप्रतिनिधि एवं गणमान्य नागरिक उपस्थित रहे।

अल्पसंख्यक मोर्चा के प्रदेश अध्यक्ष के जन्मदिन पर भाजपाइयों ने किया पौधरोपण

आमजन से अपील, भविष्य में जीवन बचाने के लिए लगाए पेड़

बढ़ता राजस्थान

बाड़ी (राजू शर्मा)। भाजपा अल्पसंख्यक मोर्चा के प्रदेश अध्यक्ष हामिद मेवाती के जन्मदिन पर भाजपा के कार्यकर्ताओं ने पौधारोपण किया। शहर के गर्ल्स स्कूल, गुरु की बगिया, नगर पालिका, मद्रसा, इस्लामिया स्कूल पहुंच सभी जगह दस, दस पौधो का रोपण किया गया। इस दौरान जीवन में पर्यावरण के

महत्व के बारे में लोगों को जानकारी दी की पर्यावरण के बिना जीवन संभव नहीं है। ऐसे में शहर अध्यक्ष वंदना शिवहरे ने सांसे हो रही कम, आओ पेड़ लगाए हम। का अभियान शुरू किया। इस कार्यक्रम का संचालन भाजपा अल्पसंख्यक मोर्चा की जिला उपाध्यक्ष नाजिया खान ने किया। उन्होंने सभी को अपने और आगामी पीढ़ी के लिए जीवन को बचाने की अपील करते हुए पौधरोपण करने और उनको बचाने की अपील की। इस दौरान पूर्व मंडल अध्यक्ष दिनेश मामा, रामकुमार कुशवाहा, नितिन शर्मा, सतीश प्रजापति, मनोज कोली, कृष्णा कुशवाहा, राम लखन कुशवाहा, मन्नु खान सहित भाजपाई मौजूद रहे।

फार्मर आईडी की जिला कलक्टर को बताई पीड़ा, मौके पर हुआ पंजीकरण

बढ़ता राजस्थान

भुसावर (यतन्द्र पाण्डेय)। सेवर ब्लॉक की ग्राम पंचायत बांसी खुर्द में आयोजित शिविर किसान श्रीमति राधा के लिये खुशियों की सौगात लेकर आया। फार्मर आईडी नहीं बनवा पाने के कारण सरकार को योजनाओं का लाभ नहीं मिल पा रहा था जिसकी पीड़ा राधा ने जिला कलक्टर कमर चौधरी को बताई तो मौके पर ही सारी प्रक्रिया पूरी कर फार्मर आईडी का पंजीकरण पूरा किया गया। ग्राम बांसी खुर्द में आयोजित पं. दीनदयाल उपाध्याय अन्त्योदय संबल शिविर में राधा पुत्री हरद्वारी ने जिला कलक्टर को अवगत कराया कि उसकी फार्मर आईडी नहीं बनने के कारण सरकार की योजनाओं का लाभ नहीं मिल

पा रहा है। जिला कलक्टर ने मौके पर ही तहसीलदार, गिरदावर एवं पटवारी को निर्देश दिये कि किसान राधा की फार्मर आईडी बनाने की कार्यवाही शिविर में ही पूरी की जाये। राजस्व विभाग की टीम ने जांच में पाया कि किसान श्रीमति राधा की फार्मर आईडी मोबाईल लिंकेज के कारण नहीं बन पाई थी अधिकारियों ने राधा के पुत्र से मोबाईल पर वार्ता कर रजिस्टर्ड मोबाईल नम्बर से ओटीपी प्राप्त किया तथा शिविर में ही फार्मर आईडी पंजीकरण की आईडी को पूरा किया। राधा ने बताया कि फार्मर आईडी के बिना उसे प्रधानमंत्री किसान सम्मान निधि सहित कृषि एवं राजस्व विभाग की योजनाओं का लाभ मिलने में परेशानी हो रही थी। शिविर में जैसे ही जिला कलक्टर ने किसान श्रीमति राधा को ई-मित्र के माध्यम से फार्मर



आईडी पंजीकरण की प्रतिलिपि सौंपी तो राधा को खुशी का ठिकाना नहीं रहा। जानकारी के आभाव में गत दिनों चले अभियान में राधा फार्मर आईडी नहीं बनवा पाई थी जैसे ही फार्मर आईडी

राधा के लिये खुशियों की सौगात लेकर आया अन्त्योदय संबल अभियान

ओवर स्पीड ट्रैक्टर ने कार को मारी टक्कर

कार मोटरसाइकिल से जा भिड़ी, ट्रैक्टर असंतुलित होकर एक मकान में जा बढ़ता राजस्थान

बढ़ता राजस्थान

निवाड़ी (का.स.)। जमात में स्थित बस स्टैंड पर ओवर स्पीड में चल रहा एक ट्रैक्टर आगे चल रही कार के टक्कर मारते हुए असंतुलित होकर नगर पालिका के नाले को पार करते हुए एक मकान की दीवार तोड़कर मकान में जा घुसा। दुर्घटना होने के दौरान हो रही बरसात की वजह से सड़क पर कोई नहीं था जिससे

गंभीर हादसा टल गया। मिली जानकारी के अनुसार गुरुवार की दोपहर जयपुर की ओर से एक ट्रैक्टर तेज गति से आ रहा था। ट्रैक्टर के आगे एक कार चल रही थी। ओवर स्पीड ट्रैक्टर ने आगे चल रही कार के टक्कर मार दी जिससे कार दूसरी तरफ आकर एक दुकान के आगे खड़ी मोटरसाइकिल से जा भिड़ी। इधर ट्रैक्टर कार के टक्कर मारने के बाद रोड पर पानी निकासी के नाले को पार करते हुए एक मकान की चार दिवारी को तोड़ते हुए अंदर घुस गया और मकान से जा टकराया। लोगों ने बताया कि ट्रैक्टर की गति बहुत अधिक थी। दुर्घटना के दौरान बरसात हो रही थी इसलिए सड़क पर कोई नहीं था। जिससे जनहानि होने से बच गई।

महिला आईटीआई से प्रशिक्षण प्राप्त की हुई अमिता मिश्रा बनी ब्रांड एम्बेसेडर

बढ़ता राजस्थान

अजमेर (घनश्याम दास)। 03 जुलाई को माखुपुरा स्थित महिला आईटीआई से प्रशिक्षित पूर्व प्रशिक्षणार्थी श्रीमती अमिता मिश्रा को, प्राविधिक शिक्षा निदेशालय के निदेशक (प्रशिक्षण) श्री सुरेंद्र कुमार खंडेलवाल ने अजमेर जिले का ब्रांड एम्बेसेडर घोषित किया है। श्रीमती अमिता मिश्रा ने सत्रा 2021-22 में महिला आईटीआई अजमेर से फैशन डिजाइन एंड टेक्नोलॉजी में प्रशिक्षण प्राप्त किया। वे वर्तमान में स्वयं का बुटीक संचालित कर रही है साथ

ही साथ अन्य महिलाओं को रोजगार भी प्रदान कर रही है। जिला स्तरीय आईटीआई अजमेर के उपनिदेशक श्री अनिल कुमार शर्मा ने बताया कि श्रीमती अमिता मिश्रा को विश्व युवा कौशल दिवस 2025 के राज्य स्तरीय कार्यक्रम में जयपुर में सम्मानित किया जाएगा। महिला संस्थान के सहायक निदेशक श्री शैलेन्द्र माथुर ने बताया कि वर्तमान में विविध व्यवसायों में महिलाओं के लिए प्रशिक्षण के लिए प्रवेश प्रक्रिया जारी है। महिलाओं का प्रशिक्षण शुरू माफ है। इच्छुक महिला 10 जुलाई तक आवेदन कर सकती है।

बढ़ता धौलपुर/भरतपुर/अजमेर

सरकारी अध्यापक की ब्रेन हेमरेज से मौत, बीस दिन पूर्व हुई थी शादी

कंचनपुर के मठ हांसई निवासी अध्यापक हरिया गिरी की मड़रायल में थी नौकरी

बढ़ता राजस्थान

बाड़ी (राजू शर्मा)। उपखंड के कंचनपुर थाना क्षेत्र के मठ हांसई गांव में एक सरकारी अध्यापक की ब्रेन हेमरेज होने के चलते जयपुर में उपचार के दौरान नहीं हुआ तो उसे जयपुर एसएमएस ले जाया गया। जहां उसका उपचार चल रहा था। मंगलवार की देर रात जयपुर में उपचार के दौरान उसकी मौत हो गई। घटना को लेकर मृतक के पिता कन्हैया ने बताया कि उसके तीन पुत्र हैं। जिनमें हरिया सबसे छोटा था। वह खेती किसान का काम करते हैं। हरिया शुरू से ही पढ़ाई में तेज था। ऐसे में 21 महीने पहले ही उसकी नौकरी लगी

के मंडरायल तहसील के चैनपुरा गांव में अपर प्राइमरी स्कूल में थर्ड ग्रेड टीचर था। 21 महीने पूर्व उसकी नौकरी लगी थी। जिसमें अभी उसका परिवीक्षा काल चल रहा था। गर्मियों की छुट्टियों की चलते वह घर पर ही था। विगत शुक्रवार की सुबह 6 बजे अचानक से वह घर पर बैठे-बैठे ही गश खाकर गिर गया। जिसे परिजन तुरंत बाड़ी अस्पताल लाये। जहां से ब्रेन हेमरेज होने के चलते जिला अस्पताल धौलपुर और धौलपुर से आगरा रेफर किया गया इस दौरान कही पर भी जब तबीयत में सुधार नहीं हुआ तो उसे जयपुर एसएमएस ले जाया गया। जहां उसका उपचार चल रहा था। मंगलवार की देर रात जयपुर में उपचार के दौरान उसकी मौत हो गई। घटना को लेकर मृतक के पिता कन्हैया ने बताया कि उसके तीन पुत्र हैं। जिनमें हरिया सबसे छोटा था। वह खेती किसान का काम करते हैं। हरिया शुरू से ही पढ़ाई में तेज था। ऐसे में 21 महीने पहले ही उसकी नौकरी लगी



थी और 20 दिन पूर्व शादी हुई थी। घर में खुशी का माहौल था। जो घटना के बाद शोक में बदल गया है। घटना को लेकर कंचनपुर थाने के एसएसआई रघुवीर सिंह ने बताया कि सूचना पर बाड़ी अस्पताल पहुंच

मृतक हरिया के शव का पोस्टमार्टम कराया है। पंचनामे के बाद शव परिजनों को सौंप दिया है। परिजनों द्वारा अभी रिपोर्ट नहीं दी गई है। जो भी रिपोर्ट दी जाएगी उस के आधार पर कानूनी कार्रवाई होगी।

पांच दिवसीय समाज उपयोगी शिविर का आयोजन श्री हरिदत्त ग्रुप ऑफ इंस्टीट्यूशंस में दूसरे दिन विविध प्रतियोगिताएं हुई आयोजित

बढ़ता राजस्थान

भरतपुर(यतन्द्र पाण्डेय)। सेवर स्थित श्री हरिदत्त ग्रुप ऑफ इंस्टीट्यूशंस के अंतर्गत संचालित श्री हरिदत्त डिग्री कॉलेज एवं एच. डी. टीचर ट्रेनिंग इंस्टीट्यूट के छात्र-छात्राओं द्वारा आयोजित पांच दिवसीय समाज उपयोगी शिविर के दूसरे दिन विद्यार्थियों की रचनात्मकता, शारीरिक दक्षता और बौद्धिक प्रतिभा को बढ़ावा देने हेतु विभिन्न प्रतियोगिताओं का आयोजन किया गया। टैक्नोलॉजी पार्क के निदेशक डॉ. आलोक शर्मा ने बताया कि ऐसे आयोजनों का उद्देश्य विद्यार्थियों की सर्वांगीण प्रतिभा का विकास एवं समाज सेवा के प्रति उनकी चेतना को जागृत करना रहा। सभी विजेताओं को आगामी समापन



समारोह में सम्मानित किया जाएगा। इस दिन प्रमुख रूप से

रस्साकस, 100 मीटर दौड़, पोस्टर प्रतियोगिता, मेहंदी

प्रतियोगिता, सुलेख लेखन, श्रुतिलेखन एवं अंताक्षरी प्रतियोगिता आयोजित की गई। रस्साकस प्रतियोगिता में एच. डी. ट्रेनिंग इंस्टीट्यूट के छात्रों ने शानदार प्रदर्शन करते हुए तीसरे राउंड में विजेता बनने का गौरव प्राप्त किया। छात्राओं की श्रेणी में श्री हरिदत्त डिग्री कॉलेज की टीम ने दमदार प्रदर्शन कर विजेता का खिताब हासिल किया। मेंहंदी प्रतियोगिता में चतुर्थ वर्ष की छात्रा हर्षिता ने प्रथम, द्वितीय वर्ष की वर्षा ने द्वितीय एवं तृतीय वर्ष की आकांक्षा ने तृतीय स्थान प्राप्त किया। पोस्टर प्रतियोगिता में द्वितीय वर्ष की छात्राओं तनु एवं मीनेश ने प्रथम स्थान प्राप्त किया। रूचिका एवं सोनम को द्वितीय तथा बी.एड. द्वितीय वर्ष की प्रिया को तृतीय स्थान प्रदान किया गया। सुलेख लेखन

प्रतियोगिता में प्रतिभागियों ने सुंदर एवं सटीक लेखन प्रस्तुत किया, लेखन प्रस्तुत किया, वहीं श्रुतिलेख प्रतियोगिता में बी.एड. द्वितीय वर्ष की छात्रा प्रिया ने स्थान प्राप्त कर उत्कृष्ट प्रदर्शन किया। अंताक्षरी प्रतियोगिताओं में श्री हरिदत्त डिग्री कॉलेज की टीम ने रचनात्मक, स्मरण शक्ति और तालमेल का बेहतरीन परिचय देते हुए विजेता का खिताब अपने नाम किया। इस अवसर पर रघुराज सिंह, डॉ. जेता देवी, डॉ. सन्नु शर्मा, डॉ. नीलम सिंह, डॉ. रेनु वशिष्ठ, डॉ. सोमदत्त, डॉ. मुस्कान सागर, डॉ. प्रताप भानू, डॉ. बिन्देश्वरी प्रसाद, डॉ. अशोक यादव, डॉ. प्रतिमा देवी, डॉ. जीतेन्द्र सिंह, डॉ. विकास शुक्ला, डॉ. पूनम दीक्षित, डॉ. पुष्पा कंवर उपस्थित रहे।

बार संघ ने सौंपा एसडीएम को सीएम के नाम ज्ञापन



एसडीएम कार्यालय सहित चार अदालत और नगर पालिका जर्जर भवन में संचालित

खानपुर के पास आर्वाटित भूमि में मिनी सचिवालय बनाये जाने की मांग

बाड़ी में कार्य की अधिकता को लेकर खुले एक और एडीजे कोर्ट

बढ़ता राजस्थान

बाड़ी (राजू शर्मा)। बार एसोशिएशन द्वारा उपखंड अधिकारी भगवत शरण त्यागी को एक ज्ञापन मुख्यमंत्री भजनलाल शर्मा के नाम सोपा

गया है। उक्त ज्ञापन में बार संघ ने मांग की है कि वर्तमान में जिस जर्जर भवन में चार अदालत और एसडीएम कार्यालय चल रहे हैं वह गिरासू हालत में है। पीडब्ल्यूडी विभाग उसे कंडम घोषित कर चुका है। वह कभी भी धराशाई हो सकती है। ऐसे में मुख्यमंत्री से मिनी सचिवालय या नवीन न्यायालय भवन बनाए जाने की मांग की गई है। बार संघ के अध्यक्ष एडवोकेट मुकेश कौशिक ने बताया की मुख्यमंत्री भजनलाल शर्मा के नाम उपखंड अधिकारी को ज्ञापन सोपा है। जिसमें मांग की है की बाड़ी उपखंड अधिकारी कार्यालय, कोर्ट आफिस और आवास के साथ नगर पालिका कार्यालय एवं ईओ आवास और तीन एसजीएम कार्यालय, एक एमजीएम कार्यालय के साथ एडीजे कोर्ट, एपीपी ऑफिस, ट्रेजरी ऑफिस, राजस्व अभिलेख ऑफिस जिस भवन में संचालित हैं। वह धौलपुर रियासत काल की करीब 200 वर्ष पुरानी इमारत है। उक्त भवन वर्तमान में पूरी तरह जर्जर

अवस्था में है। इसके छून्ने और कई दीवारें पूर्व में धराशाई हो चुकी हैं। बारिश के दौरान इनसे पानी टपकता है। दीवारों से मिट्टी गिरती है। जिसको लेकर अति शीघ्र समस्या के समाधान की जरूरत है। ऐसे में खानपुर मीणा तालाबशाही के पास जो 19 बीघा भूमि न्यायालयो के लिए स्वीकृत है। उसमें नवीन भवन बनाया जाए और अस्थाई रूप से किसी दूसरे स्थान पर व्यवस्था की जाए। जिससे कोई जनहानि नहीं हो। बार संघ द्वारा उक्त समस्या के साथ न्यायिक कार्य की अधिकता को देखते हुए बाड़ी उपखंड पर एक और अतिरिक्त अपर जिला एवं सत्र न्यायाधीश कोर्ट एडीजे संख्या दो, खुलवाये जाने की मांग की है साथ में आंगई थाना और सोने का गुर्जा थानों का क्षेत्राधिकार बाड़ी न्यायालय कोर्ट के अधीन करने की मांग की है। क्योंकि दोनों थानों के केस वर्तमान में सरमथुरा न्यायालय के अधीन है जो बाड़ी से 30 किलोमीटर दूर है।

शहीद हरेंद्र सिंह गुर्जर की मूर्ति का अनावरण समारोह 5 जुलाई को

बढ़ता राजस्थान

वैर/भरतपुर (गोपाल पाठक)। समीपवर्ती भोंडा गांव में शहीद हरेंद्रसिंह गुर्जर की मूर्ति अनावरण समारोह का आयोजन पांच जुलाई 2025 शनिवार को होगा। कार्यक्रम के मुख्य अतिथि

गृह राज्य मंत्री जवाहर सिंह बेदम व विशिष्ट अतिथि क्षेत्रीय विधायक बहादुर सिंह कोली होंगे। मूर्ति अनावरण समारोह प्रातः 10.30 बजे प्रारंभ होगा जिसमें में देशभक्ति पूर्ण रचनाएं गायक कृष्णा गुर्जर द्वारा प्रस्तुत की जायेंगी।



सिद्धारमैया को क्यों मिल रहा कांग्रेस का साथ

बढ़ता राजस्थान

बैंगलुरु (एजेंसी)। ऐसा लगता है कि कांग्रेस पार्टी ने फिलहाल कर्नाटक में नेतृत्व संकट को सुलझा लिया है। पार्टी ने सिद्धारमैया को मुख्यमंत्री पद के लिए नामित करने का फैसला किया है। कांग्रेस ने फिलहाल सिद्धारमैया को मुख्यमंत्री बनाने का फैसला क्यों किया, इसके पांच प्रमुख कारण इस प्रकार हैं।

कर्नाटक के मुख्यमंत्री सिद्धारमैया ने कहा कि वह पूरे पांच साल तक पद पर बने रहेंगे। उन्होंने कांग्रेस शासित राज्य में नेतृत्व परिवर्तन की अटकलों पर विराम लगा दिया। पत्रकारों द्वारा पूछे गए इस सवाल के जवाब में कि क्या वह पांच साल तक मुख्यमंत्री रहेंगे, वरिष्ठ नेता ने कहा कि हां, मैं कर्नाटक का मुख्यमंत्री बनूंगा। आपको इसमें संदेह क्यों है? इससे पहले सभी अटकलों पर विराम लगाते हुए कांग्रेस ने कहा कि पार्टी फिलहाल सिद्धारमैया को



कर्नाटक के मुख्यमंत्री पद से हटाने की योजना नहीं बना रही है। कांग्रेस के वरिष्ठ नेता और राज्यसभा सांसद रणदीप सुरजेवाला ने कहा कि हम कर्नाटक में नेतृत्व परिवर्तन पर कोई राय नहीं ले रहे हैं।

सिद्धारमैया के डिप्टी डीके शिवकुमार ने जवाब देते हुए कहा कि उनके पास सीएम सिद्धारमैया का समर्थन करने के अलावा कोई

विकल्प नहीं है। शिवकुमार ने समाचार एजेंसी एनआई से कहा कि मेरे पास क्या विकल्प है? मुझे उनके साथ खड़ा होना है और उनका समर्थन करना है। मुझे इस पर कोई आपत्ति नहीं है। पार्टी आलाकमान जो भी करेगा और जो भी फैसला करेगा, उसे पूरा किया जाएगा...मैं अभी इस पर कोई चर्चा नहीं करना चाहता। लाखों कार्यकर्ता इस पार्टी का समर्थन कर रहे हैं।

ऐसा लगता है कि कांग्रेस पार्टी ने फिलहाल कर्नाटक में नेतृत्व संकट को सुलझा लिया है। पार्टी ने सिद्धारमैया को मुख्यमंत्री पद के लिए नामित करने का फैसला किया है। कांग्रेस ने फिलहाल सिद्धारमैया को मुख्यमंत्री बनाने का फैसला क्यों किया, इसके पांच प्रमुख कारण इस प्रकार हैं।

बिहार चुनाव 2025

बिहार एकमात्र ऐसा राज्य है जहां 2025 में चुनाव होने वाले हैं। सूत्रों ने कहा कि कांग्रेस पार्टी को लगता है कि बिहार में चुनाव से पहले दाहिएं पर पड़े समुदाय (ओबीसी) से किसी नेता को हटाने से पिछड़े और अति पिछड़े वर्ग के मतदाताओं की पर्याप्त संख्या वाले राज्य में अच्छा संदेश नहीं जाएगा।

कर्नाटक कांग्रेस अध्यक्ष

अगर शिवकुमार सीएम बनना चाहते हैं, तो उन्हें कर्नाटक प्रदेश कांग्रेस अध्यक्ष का पद छोड़ना होगा। सूत्रों ने बताया कि शिवकुमार पद छोड़ने के इच्छुक नहीं हैं। रिपोर्ट के अनुसार, शिवकुमार को डर है कि सिद्धारमैया के वफादारों को इस पद पर नियुक्त किया जाएगा।

मनी लॉन्ड्रिंग लेबल

मई 2023 में कर्नाटक विधानसभा चुनाव के नतीजे घोषित होने के बाद, सिद्धारमैया और शिवकुमार के बीच मुख्यमंत्री पद के लिए कड़ी प्रतिस्पर्धा थी, लेकिन कांग्रेस ने शिवकुमार को मना लिया और उन्हें डिप्टी सीएम बना दिया। कांग्रेस ने शिवकुमार की जगह सिद्धारमैया को इसलिए चुना क्योंकि शिवकुमार केन्द्रीय एजेंसियों की जांच के घेरे में थे। रिपोर्टों के अनुसार, कांग्रेस पार्टी को डर है कि केंद्र में सतारुद्ध भाजपा अगर शिवकुमार सीएम बनते हैं तो इन मामलों को लेकर उन पर हमला कर सकती है और शायद किसी मौजूदा सीएम को फिर से जेल में डाल सकती है।

अशोक गहलोत बनाम सचिन पायलट

कांग्रेस अपने तीन सत्ताधारी राज्यों में से एक कर्नाटक में राजस्थान और मध्य प्रदेश की गलतियों को दोहराना नहीं चाहती। कांग्रेस शासित अन्य दो राज्य तेलंगाना और हिमाचल प्रदेश हैं।

एफ-35 का पयूज कंडक्टर किसने निकाल लिया, अब तो कबाड़ हो रहे UK के प्लेन की भारत भी ले रहा मौज

बढ़ता राजस्थान

नई दिल्ली (एजेंसी)। केरल टूरिज्म ने इसका इस्तेमाल अपने प्रचार के लिए किया है। केरल टूरिज्म के आधिकारिक एक्स हँडल से एक पोस्ट की गई है। इसमें स्र-35 बी की फोटो पोस्ट की है और लिखा है कि केरल ऐसी डेस्टिनेशन है जिसे आप कभी छोड़ना नहीं चाहेंगे। इसमें एफ-35 को कहते दिखाया है कि केरल इतनी अमेजिंग जगह है कि मैं यहां से जाना नहीं चाहता। 14 जून की रात करीब 9.30 बजे तिरुवनंतपुरम में ब्रिटेन का F-



35 उतरा। इस जेट ने ब्रिटिश एयरक्राफ्ट कैरियर HMS प्रिंस ऑफ वेल्स से उड़ान भरी थी। ब्रिटिश नौवीं का लड़ाकू जहाज क्या नारियल का तेल डालने से उड़ जाएगा। दुश्मनों पर बम और मिसाइलें दागने वाला ये जहाज क्या चिकेन और पराटे खाता है। ब्रिटिश फाइटर जेट का आखिर पयूज कंडक्टर किसने निकाल दिया? ऐसे संजोदा सवालों से सोशल मीडिया पटा पड़ा है। ब्रिटेन की नेवी का सबसे आधुनिक स्टील्थ फाइटर जेट एफ 35 बी करीब 18 दिनों से केरल के तिरुवनंतपुरम में अटका हुआ है। विमान 14 जून को भारत में लैंड हुआ था और अभी तक केरल में ही है। ये विमान यूके के युद्धपोत एचएमएस प्रिंस ऑफ वेल्स के साथ अरब सागर में संयुक्त नौसैनिक अभ्यास में भाग ले रहा था। लेकिन पयूल समस्या के कारण इसे अचानक भारत में लैंड करवाना पड़ा। इसकी इमरजेंसी लैंडिंग के बाद दुनियाभर में इसकी चर्चा हुई।

पत्नी के छोड़कर जाने से पति ने की आत्महत्या

बढ़ता राजस्थान

जयपुर (का.स)। जयपुर में पत्नी के छोड़कर जाने से नाराज पति ने घर के बाहर बने कमरे में फंदा लगाकर आत्महत्या कर ली। बच्चे उस समय घर पर ही खेल रहे थे, जब उन्होंने अपने पिता को फंदे से लटका देखा तो जोर जोर से चिल्लाते लगे। बच्चों की आवाज सुनकर आस पास के लोग मौके पर पहुंचे और पुलिस को इसकी जानकारी दी। युवक का 2 पेज का सुसाइड नोट भी पुलिस को मिला। जिसमें लिखा-मेरा सच्चा प्यार था, जो ही मेरा हमसफर था। लेकिन, जब वो ही मुझे छोड़कर चला गया। मेरा इसी जिंदगी जीने से फायदा ही क्या? सांगानेर सदर थाना पुलिस ने महात्मा गांधी हॉस्पिटल में पोस्टमार्टम करवाकर शव परिरजों को सौंप दिया। पुलिस ने मृतक की मां से मिली शिकायत पर आत्महत्या के लिए उकसाने का मामला दर्ज कर जांच शुरू कर दी है।

जयपुर में रेस्टोरेंट मालिक का किडनैप

5 बदमाश गिरफ्तार एनआई का आईडी कार्ड दिखाया, 3 करोड़ की रक़ी डिमांड

बढ़ता राजस्थान

जयपुर(का.स.)। जयपुर में रेस्टोरेंट मालिक व उसके दोस्त की किडनेपिंग का मामला सामने आया है। किडनेपर्स ने खुद को एनआईए का अफसर बताने के साथ ही आईडी कार्ड भी दिखाए। किडनेपर्स ने उन्हें छोड़ने की एवज में 3 करोड़ रुपए की डिमांड रखी। किडनेपर्स के चुंगल से भाग निकलने पर पीड़ित रेस्टोरेंट मालिक ने जवाहर सर्किल थाने में एफआईआर दर्ज करवाई। पुलिस ने दबिश देकर 5 आरोपियों को गिरफ्तार कर लिया।

पुलिस ने बताया- सांगानेर के शिवा नगर निवासी प्रभुमल चौधरी उर्फ पीएन डूडी ने रिपोर्ट दर्ज करवाई। जिसमें बताया- 28 जून की शाम करीब 5 बजे वह मालवीय नगर गौरव टावर स्थित अपने रेस्टोरेंट हब फोर्टी पर बैठे थे। उनके मोबाइल पर दोस्त मुकेश रणवा ने वॉट्सऐप कॉल किया। कॉल कर मिलने के लिए पास ही स्थित एक शोरूम पर बुलाया। रेस्टोरेंट ऑनर प्रभुमल के



मिलने जाने पर मुकेश व उसके साथियों ने जबरन उसको कार में पटक लिया। मारपीट कर प्रभुमल से उसके दोस्त सुशील के बारे में पूछा। प्रभुमल से कॉल करवाने पर सुशील ने फाइट स्टार होटल में होना बताया। होटल पहुंचकर सुशील को भी जबरन कार में डालकर किडनैप कर लिया।

एनआईए की दिखाई आईडी और फाइल

रेस्टोरेंट मालिक प्रभुमल व उसके दोस्त सुशील का किडनैप कर अजमेर रोड की तरफ रवाना हो गए। रास्ते में मारपीट कर उनके

मोबाइल व अन्य सामान छीन लिया। मुंह पर काला कपड़ा और हाथों को रस्सी से बांध दिए। करीब 3 घंटे तक अजमेर-भीलवाड़ा हाईवे पर लेकर घूमते रहे इस दौरान उन्होंने खुद को हट्टा का अफसर बताने के साथ ही खुद का आईडी कार्ड दिखाए। हट्टा की फाइले भी दिखाई गई। उनकी आईडी में उनके नाम जितेन्द्र सिंह, विधादन, अनिल, आमदेव और मनोज कुमार लिखा था। मारपीट कर दोनों से कुछ फार्म भरवाने के साथ ब्लैक पेपर पर साइन करवाए गए।

खेतों में माग निकले

किडनेपर्स ने दोनों को छोड़ने के बदले 3 करोड़ रुपए की डिमांड रखी। प्रभुमल और सुशील ने 50 लाख रुपए की व्यवस्था कर देने की कहा। सौदा तय होने पर रुपए मंगवाने के लिए दोनों ने अपना-अपना मोबाइल भागा। इस पर वह भीलवाड़ा के हाईवे पर स्थित एक होटल में उन्हें ले जाकर मोबाइल दे दिए। मोबाइल ऑन करते ही रिश्तेदार-दोस्तों के कॉल आना शुरू हो गए। परिजनों के पुलिस को सूचना देने के दौरान प्रभुमल और सुशील मौका मिलते ही खेतों में भाग गए।

किडनेपर्स के चुंगल से भागने पर कार्रवाई करते हुए दबिश देकर पावों आरोपियों को अरेस्ट कर लिया। पुलिस सभी को रिमांड पर लेकर पूछताछ कर रही है।

मार्क जुगरबर्क को बीच मीटिंग में ट्रप ने अपने ऑफिस से बाहर निकलवाया? क्या है ओवल ऑफिस की पूरी सच्चाई

बढ़ता राजस्थान

वाशिंगटन (एजेंसी)। व्हाइट हाउस से एक विरोधाभासी विवरण सामने आया है। डेली मेल की रिपोर्ट के अनुसार, एक वरिष्ठ अधिकारी ने उन दावों को खारिज कर दिया कि जुकरबर्ग को बैठक से बाहर निकाल दिया गया था, उन्होंने रिपोर्ट को घटनाओं का गलत वर्णन करार दिया है। अधिकारी के अनुसार, जुकरबर्ग राष्ट्रपति के अनुरोध पर नमस्ते कहने के लिए आए और फिर POTUS के साथ अपनी बैठक शुरू होने का इंतजार करने के लिए चले गए, जो पायलटों के साथ बैठक के बाद



होने वाली थी। टेस्ला और एक्स के बॉस एलन मस्क

के साथ अमेरिकी राष्ट्रपति डोनाल्ड ट्रंप की लड़ाई से तो पूरी दुनिया वाकिफ

हो चुकी है। दोनों एक दूसरे पर खुलकर वार करने भी लगे हैं। लेकिन अब मार्क जुकरबर्ग को व्हाइट हाउस के ओवल ऑफिस से बाहर निकाले जाने की खबर ने खलबली मचा दी है। मीडिया रिपोर्ट में दावा किया गया कि मेटा के सीईओ मार्क जुकरबर्ग को व्हाइट हाउस के ओवल ऑफिस से बाहर जाने के लिए कहा गया, क्योंकि वे अप्रत्याशित रूप से पूर्व अमेरिकी राष्ट्रपति डोनाल्ड ट्रंप और शीर्ष सैन्य अधिकारियों के बीच एक बैठक में शामिल हो गए थे।

झोटवाड़ा में जलभराव की समस्या का स्थायी समाधान-2 लाख लीटर क्षमता का सम्प बनेगा



बनास वरदान


जयपुर (का.स.)। झोटवाड़ा विधानसभा क्षेत्र के गिरधारीपुरा में जलभराव की पुरानी समस्या का समाधान होने जा रहा है। कल राज्यवर्धन राठीडू के प्रयासों से जयपुर विकास प्राधिकरण और नगर निगम एक पंपिंग स्टेशन का निर्माण कर रहे हैं। इस परियोजना में 2 लाख लीटर क्षमता का पंप बनाया जाएगा। यह पूरे एरिया में जमा होने वाले गंदे पानी को एकत्रित करेगा। एक उच्च-शक्ति वाला पंप 3-4 किलोमीटर लंबी पाइपलाइन के माध्यम से इस पानी को सीवरेज लाइन में भेजेगा। निर्माण के बाद बची हुई भूमि पर एक सार्वजनिक प्राइमरी हेल्थ सेंटर का निर्माण किया जाएगा। यह केंद्र क्षेत्र के लोगों को स्वास्थ्य सुविधाएं और खेलकूद की सुविधाएं प्रदान करेगा।मन्त्री कर्नल राज्यवर्धन राठीडू ने कहा कि उनका उद्देश्य हर नागरिक को स्वच्छ और सम्मानजनक जीवन प्रदान करना है। यह प्रधानमंत्री नरेंद्र मोदी के स्वच्छ भारत अभियान का हिस्सा है। इस परियोजना से गिरधारीपुरा और आसपास की कॉलोनियों में रहने वाले हजारों लोगों को स्वच्छ और सुरक्षित वातावरण मिलेगा।

मूनीर के बाद अमेरिका ने अब पाकिस्तानी वायुसेना प्रमुख मार्शल जाहित महमूद की खातिरदारी की

बढ़ता राजस्थान

वाशिंगटन (एजेंसी)। पाकिस्तान लंबे समय से अमेरिकी वायुसेना से प्रशिक्षण और तकनीकी मदद प्राप्त करता रहा है। बताया जा रहा है कि पाकिस्तानी वायुसेना प्रमुख की अमेरिका यात्रा के दौरान उन्नत प्रशिक्षण कार्यक्रमों, संयुक्त युद्धाभ्यास और ड्रोन तकनीक जैसे विषयों पर चर्चा हुई।

पाकिस्तानी सेनाध्यक्ष असीम मूनीर की अमेरिका यात्रा के ठीक बाद अब पाकिस्तान वायुसेना के प्रमुख एयर चीफ मार्शल जहीर अहमद बाबर सिद्धा भी अमेरिका होकर आये हैं। हालांकि उनको राष्ट्रपति ट्रंप ने भोजन नहीं कराया लेकिन पेंटागन के अधिकारियों के



साथ बैठक के दौरान पाकिस्तानी वायुसेना प्रमुख कई आश्वासन

हासिल करने में जरूर सफल रहे। हम आपको बता दें कि यह एक दशक से अधिक समय में किसी सेवारत पाकिस्तानी वायु सेना प्रमुख की पहली अमेरिका यात्रा थी, जो दोनों देशों के बीच सैन्य संबंधों में वृद्धि का संकेत है। पाकिस्तानी वायुसेना प्रमुख का यह दौरा ऐसे समय में हुआ है जब दक्षिण एशिया की रणनीतिक स्थिति निरंतर परिवर्तनशील है और अमेरिका अपने वैश्विक सैन्य सहयोग को पुनर्परिभाषित कर रहा है।

हम आपको बता दें कि पाकिस्तानी वायुसेना प्रमुख की यह यात्रा अमेरिका के साथ सैन्य सहयोग को गहरा करने, रक्षा तकनीक में सहयोग के रास्ते तत्कालीन और दोनों देशों के

वायुसेना अधिकारियों के बीच समन्वय को मजबूत करने के उद्देश्य से की गई है। रिपोर्टों के मुताबिक एयर चीफ मार्शल जाहिद महमूद ने पेंटागन में अमेरिकी वायुसेना अधिकारियों से मुलाकात की और विभिन्न रक्षा प्रतिष्ठानों का दौरा किया।

हम आपको बता दें कि पाकिस्तान लंबे समय से अमेरिकी वायुसेना से प्रशिक्षण और तकनीकी मदद प्राप्त करता रहा है। बताया जा रहा है कि पाकिस्तानी वायुसेना प्रमुख की अमेरिका यात्रा के दौरान उन्नत प्रशिक्षण कार्यक्रमों, संयुक्त युद्धाभ्यास और ड्रोन तकनीक जैसे विषयों पर चर्चा हुई। इसके अलावा, अमेरिका द्वारा पाकिस्तान को दिए गए स्र-16 विमानों के रखरखाव और

अपग्रेडिंग से संबंधित तकनीकी सहायता भी इस यात्रा का प्रमुख मुद्दा रही। यह विमानों की परिचालन क्षमता बनाए रखने के लिए आवश्यक है।

दूसरी ओर, भारत इस यात्रा पर नजर बनाए रहा क्योंकि पाकिस्तान की सैन्य क्षमताओं में अमेरिकी सहायता का सीधा प्रभाव क्षेत्रीय संतुलन पर पड़ सकता है। हालांकि अमेरिका ने हमेशा यह कहा है कि वह पाकिस्तान को केवल आतंकवाद विरोधी अभियानों के लिए सैन्य सहायता देता है। देखा जाये तो अमेरिका भारत के साथ अपनी सामरिक साझेदारी को अधिक प्राथमिकता दे रहा है, परंतु पाकिस्तान के साथ सैन्य संवाद को पूरी तरह बंद नहीं करना चाहता।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

[M] +91-9214048888, Phone No. - 01438-223201, 02, 03

- 185/116, "Pratiksha", Sector-18, Pratap Nagar, Sanganer, Jaipur - 302033

[M] +91-9414242258, Phone No. - 0141-2796795

Email: badhatarajasthanprintingpress@gmail.com